
0 -ובָפו 


רחל איז געווען די פּיאָנערין פון דער העברעישער פרויען-דיכטונג. איר ליד איז 
אַ באַזוזדערע מדרגה. עס פרעטענדירט ניששט, פיעשטשעט זיך נישט, פירט נישט דורך קין 
;מיסיע? -- דאָס קול איז אונדז באַקאַנט, און נאֶָענט איז דאָס װאָרט. עס רעדט צו אנדזער 
האַרץ; און מער װי רעדן זינגט עס. ס'איז נישט געזאַנג װאָס איז אויסגעלערנט עלפּי 
ע;נאָטן* -- עס איז געזאַנג װאָס קומט אַרױס פון אינעוױיניק. דאָס װאָרט איז ערלעך און עס 
דריקט אויס דאָס געפיל אין זיינע אַלערלײ ניואַנסן. די פשוטקייט פאַרמאָגט אַ צימצום. אַפילן 
װען די לידער נעמען שרייען, טענהן און מאָנען -- האַלט די דיכטערין זי איין זיי זאָלן נישט 
אַריבערשפּרינגען אין סקאַרבאָוון נוסח. 

חה"י הספטהמאטש עזען חורה אײן איהש קיקעה: 2 װאָס אינטימטע קעבן; 22 חי 
קראַנקײט פון דער דיכטערין און די אַנונגען פון טױט, און 3. דאָס לאַנד, דער קאָמפּלעקס 
פון אַרבעטנדיקן ארץ-ישראל, דער תנך-מאָטיוון אד"ג. די בעסטע לידער אירע האָט זי 
געשאַפן אין דער שקיעה פון איר יונג לעבן די גריסקײט איז: אַ מענטש איז קראַנק, זעט 
דעס טױט פאַר די אױגן -- און איז נישט פאַרביטערט, האָט נישט קיין תרעומות, נאָר באַציט 
זיך צוס גורל נישט װי צו אַ גזר-דין, נאָר מיט סטאָישער דערקענטעניש. דער טרױער איז 
דאָ שטיל און ליכטיק. די דיכטערין פון לעבן מאַכט שלום מיט איר גרעסטן שונא -- דעם 
טױט. דער טױט איז בלױז אַן אַריבערגאַנג פון דער ווירקלעכקייט צו חלום. נאָך מער: ווען 


די דיכטערין זעט אפילו שוין וי ,ס'בריקל װאָס פירט אַרין פון דעם נעכטן צו דעם מאָרג, 
ברעכט איצט איין", רייסט זי נישט איבער דעם בונד מיטן לעבן נאָר אװואַרט אויף אַ װוּנדער". 

און זי זעט טאַקע דעס װוּנדער -- דאַס לאַנד. און פאַר דער דאָזיקער דערשיינונג 
קליוגט-אויף אַן אַנדערער טאָן--אַ ליכטיקער, אַ פריידיקער. װי אַנדערש איז שױן רחל אין 
די לידער ואָס באַזינגען דאָס לאַנד. איר ליבשאַפט און איר צובונד צום נייעם לעבן, צום איגו 
לאַנד, ווערט אויסגעדריקט ביי איר נישט אין איבערגעטריבענער התפעלות, נישט אין קָלִינ- 


גענדיקן לויבגעזאַנג, נאָר שטיל, באַשײדן און פרום, װוי אין אַ תפילה. 


ביים פענצטער 


ס'איז דאָ אויך נחת כאָטש אַוויפל 
אין אָט דער וועלט, וי אַ געפינס; 
מיין שכנטע אין קליינעם הויפל 
האָט זיך אַ גערנטדל פון גרינס. 


אין גערטנדל, אין אַ פּאָר בייטן -- 
די אַרבעס קרייזלען זיך אָן זייט, 
אַ דעטעך רייטלט זיך אין גרייטן, 
אַ ציבל וויידלט זיך פאַרשייט. 


און פון די בייטן דאָרט אַריבער, 

צום פענצטער מיינעם, פול מיט שיין, 
אַ בילד פון עבר אַזאַ ליבער 
הייבט-אויף זיך און קוקט שטיל אַריין. 

אונדזער גאָרטן 


געדענקסטו ? פרילינג און פּרימאָרגן 
(וווּ איז דער פרילינג, דער באַגין ?) 
גאָר נאָנט צום כרמל אונדזער גאָרטן 
און בלוי פון ים -- אַנטקעגן אים. 


און דו --- ביים בוים פון אונטן שטייסטו 
און איך בין אויף אַ צווייג װאָס שטאַרצט; 
פון איילבערט-בוים אין זיין געזילבער 
מיר שניידן צווייגן, שוין צעשואַרצט. 


און שאָראָך פון דיין זעג פון אונטן 
אַזױ צערימעמט גרייכט צו מיר, 

און איך פון אויבן האַלט אין רעגנען 
מיט מיינע פערזן איבער דיר. 


געדענקסטו ס'גליק פון דעם פרימאָרגן ? 
דאָס איז געווען און איז נישטאָ. 

וי קורצער פרילינג אינעם לאַנד דאָ -- 
דער פרילינג איז פון אונדזער שעה. 


און אפשר... 


און אפשר איז אַלצדינג דאָ גאָר נישט געווען. 
ווער ווייס ? 

איך האָב נישט צום גאָרטן געפעדערט זיך גאָר 
באַאַרבעטן אים מיט מיין שווייס. 


און אפשר אין לאַנגע און שטאַרק הייסע טעג, 
בעתן שניט, 

פון װאָגן מיט סנאָפּעס האָט קיין מאָל גאָר נישט 
געקלונגען מיין קול מיט אַ ליד. 


כ'האָב אפשר זיך גאָר אין כנרת, װאָס איז 
בלוי און קלאָר, 

נישט געטובלט... כנרת, כּנרת דו מיין, 
ביסטו װאָר, צי מיר חלומט זיך נאָר ? 


איוב 


געעפנט איז פאַר מיר מיט , איוב" דער תנך. 
-- דו װוּנדערלעכער מענטש! אונדז לערן אויך אין פּלאָגן 
מקבל זיין דאָס שלעכטע, וי די גוטע זאַך, 

און לויבן גאָט אויך ווערנדיק פון אים געשלאָגן. 


אָ, ווען מיר קענען נאָר װי דו מיט גרויס געוויין 
און מיט געמורמל אויסגיסן פאַר אים די זאָרגן ; 
און אין זיין פאָטערלעכער שויס, וי דו אַלײן, 
דעם מידן קאָפּ אַזױ אַרײנטאָן און פאַרבאָרגן. 

א בהיהה 


... און גוט איז מיר, ס'איז גוט אַזױ. איך היט דעם סוד 

און כ'קוש מיט דאַנקבאַרקײט די האַנט װאָס האָט 

פון גליק, װאָס האָט אַנטפּלעקט זיך מיר און איז פאַרשװווּנדן, 
פאַרװוּנדעט מיך און װעט מיך נאָך פאַרװוּנדן. 


אין שעה פון רו --- מינוטן זענען אָבער דאָ פון וויי, 
מינוטן פון צעמישטקייט און פון נישט פאַרגעבן, 

אַז כ'וויל דיין רו צערייסן, װי דער שופר מיט געשריי 
צערייסט די הימלען... ווען עס קאָסט מיך אויך מיין לעבן! 


און איצטער 


און איצטער איז פאַרשטומט שוין אויך דער לעצטער קלאַנג. 
געבליבן גאָרנישט פון דעם עברס גאָלד-און-האַלט. 

און איצט איז אָרעם שוין דאָס האַרץ, איצט איז עס קראַנק, 
איצט איז עס קאַלט. 


און װוי זשע לעבט מען ? װי זשע טאַקע האַלט מען אויס 
די גרוילן און די דאגות, װאָס דאָס לעבן ברענגט, 

ווען ס'איז נישטאָ קיין פליגלשוץ, קיין מאַמעס-שױס, 
װאָס מען געדענקט ? 


איך האָב שוין אַלץ געזאָגט 


איך האָב שוין אַלץ געזאָגט װאָס כ'האָב געפילט, 


מיט מיינע טרויבן איז דער קעלטער שוין גענוג געמערט. 


און איצט בין איך פאַרשטילט. 
צי װעסטו הערן כאָטש מיין שטומקייט -- 
ווען האסט מיין ריידן נישט געהערט! 

רעק 


אורי צבי גרינבערג 
1594 


אװוהי צה'; גרינפעהג אז אן עקפטהעמשך ח;פטעת; א קגנסטטעה אהן א 


פּעו זענלעכקייט, אַ ;איש מדון" או אַ בטאַר, אַ {משנה ערכין" און אַ מחדש, זיין דיכטונג 
באַשטײט נישט פון געוויינטלעכע לידער, נאָר פון פּאָליטישע טראַקטאַטן און נביאישע מגילות, 
צייטיששע פּאַמפלעטן און דערהייבענע וויזיעס. ער איז דער אַקטועלסטער און אַגרעסווסטער 
דיכטער בי יידן ער איז געווען דער ערשטער, װאָס האָט דורכן מעדיום פון דיכטונג פּראָקלאַ- 
מירט, פאָרמולירט און קאָנקרעט פאַרפיקסירט די אידייע פון יידישער מלוכה און מלוכהשאַפט. 
אַ טיף רירנדיקער באַקלאָגער, אַ פייערדיקער שטראָפער און אָנקלאָגער, און אַ װיזיאָנער פון 
אַ באַנייטער מלכות ישראל -- האָט דער דיכטער אין אונדזער גורלדיקער תקופה גערופן דאָס 
פאָלק צו ,צאָרן פון בונט, צו שבח פון גבורות, צו פעסטקײט פון הערשאַפט, 
צו שיינקיט פון מ לכות" 

אין גרינבערגס שׂירה זענען פאַראַן בפירוש נביאישע עלעמענטן אין איר האָט אַן 
אָפּקלאַנג נתן הנביאס בילדעריש סאָציאַלער מוסר; אליהוס קנאות לגבי די פאַלשע נביאים: 
ישעיהס אָנקלאָג קעגן דער ,זינדיקער אומה', קעגן דעם ,פאָלק װאָס איז באַשווערט מיט 
פאַרברעכן", און זיין וויזיע פון ;והיה באחרית הימים"; ירמיהוס נבואה, אַז ;ס'וועט אויסברעכן 
דאָס בייז" און זיין קינה אויפן חורבן; עמוסעס טענה קעגן ,די, װאָס האָבן פיינט דעם, װאָס 


מוסרט... און דעם, װאָס רעדט ערלעך פאַראומווערדיקן זיי". ער גופא פילט זיין שווערע שליחות 

און באַציט זיך צו איר צווייאיק : פון איין זייט מינימיזירט ער זיין ראָלע און זאָגט וועגן זיך; 
,איך בין נישט קיין נביא אין ציון, נאָר אַן עדות פון דעם וי פונעם זעלנער אויפן שלאַכטפּעלד; 
פון דער פאַרווישטקייט פון פנים און פוסטקיט פון האַרץ; פון דער שריפה פון ויזיע און 
נפש"; -- און פון דער צווייטער זייט, נעמט ער אַלין די דאָזיקע ראָלע, ווייל ער מח זי נעמען 
ווייל ער איז באַצװוּנגען פון דעם רוף פון די בלוטן און געוויסן -- און ער נעמט ריידן מיטן 
לשון פון ,משא אורי צבי מן ההר", די נבואה פון אורי צבי פון דעם באַרג, און ער זאָגט, וי 
דער נביא: ;שמעתי דבר אדני", כ'האָב געהערט גאָטס װואָרט. 

גרינבערג האָט געקעמפט -- און קעמפט עד היוס -- קעגן דעם פרעמדן נוסח און 
פרעמדער פאָרעם, װאָס האָבן, לוט זיין מיינווג, זיך אַריינגעפאַלשעוועט אין יידישן לעבן און 
ליטעראַטור. ער האָט אַלײן געשאַפן אַ ליטעראַרישן שטיגער פון תוך און פאָרעם, װאָס איז 
געוועו סיי המשך פון דער נביאישער וויזיע, שטראָף און עטיק און סי דער אָנהײב פון עכט- 
יידישער קונסט. און פונקט וי ער האָט זיך אַרױסגעזאָגט קעגן דעם סתס שרייבן און שיין שרייבן, 
אַזזי האָט ער זיך אויך, אין זיינע לידער, געבונטעוועט און געקעמפט קעגן דעם יידישן סתם- 
און קליין-לעבן, װאָס האָט נישט אין זיך קיין שיינקייט, האַפט און תכלית. ואָרעם וויזיע און 
תכלית זענען בי אים נישט קיין קאַנטראַסטן, נאָר דערגאַנצן זיך איינע די אַנדערע. 

עס איז טאַקע אמת, אַז גרינבערג איז אין זיין דיכטונג דואַליסטיש, געטאָפּלט: ער איז 
געזעלשאַפּטלעך און יחידישדיק, כלל-מענטש און אינדיווידואַליסט, מאמין און כופר, מקונן און 
טרייסטער, לעסטערער און גלאָריפיצירער, ויזיאָנער און רעאַליסט. זאָגט ער דאָך אַליין אויף 
זיך: ,איך קום מיט דער שווערד פון שיר, װאָס איז געמאַכט מיט פייערדיקער ווזיע, מיפן 
האַמער פון גוטן פאַרשטאַנד אויף זיין פעסטער קאָוואַדלע". אָבער בי אַלע זיינע אָפּויגן איז 
ער בעצם דער דיכטער פון פולער גאַנצקײט, פון אױסגעהאַלטנקײט. נישטאָ בײ אים קײן 
מיטלוועג, דער ,גאָלדענער" װעג פון פּשרה. ס'איז דער סינטעז פון עקסטרעמען. עקסטרעמען 
זענען אָבער נישט בי אים קיין סתירות. 

אורי צבי גרינבערג האָט אַ צייט פריער, וי אַ פינקטלעכער סייסמאָגראַף, פאָרויסגעזאָגט 
די קאַטאַסטראָפע פון יידישן פאָלק אין דער אײיראָפּעישער מלוכה פון צלם. אין ,רחובות הנהר" 
-- דאָס גרעסטע ספר פון אַ היינטצייטיקן משורר -- איז פאַרפיקסירט געװאָרן די נביאות, װאָס 
איז מקוים געװאָרן. אָבער נישט אומזיסט זאָגט דער מחבר, אַז דאָס איז דער ,ספר פון קינה אן 
כוח". סיאיז די קינה איבער דעם דריטן חורבן, אָבער אויך די עפּאָפּייע פונעם דערהייבנדיקן כוח 
פון אַ המשך, װאָס איז נישט איבערגעריסן געװאָרן, כל-זמן עס איז נאָך דאַ דער לעבעדיקער 


טייך, װאָס ציט זיך פון דעם וייטן עבר צו אַן עתיד, 


= א 
איר לײיכטװאָגיקע בלב ונפש, אין אייער לעבן, קעגן דער איבערװאָג פון פּיוט 
אין זיין האָניק, אין זיין וויין און אין זיין טרער, 
און איר ווילט, אַז איך, דער ווילדער שירה-מענטש, זאָל גיין מיט אייך, אַז מיט אייך כציבור זאָל איך זינגען 
שירה, וי ס'איז געבאָטן אין דער תּורה פון די עסטעטישע העברעער -- 
פאַרװאָר איך זאָג אייך : קומט צו, פאַרשליסט די פענצטער, עס זאָל נישט אַנטלויפן אייער האַרץ, 
װאָס ציטערט וי קוועקזילבער, ווען כ'גיי מיטן גאָלד פון מיין כאַמסין, װאָס איז מיר װי אַ מאַנטל 
אַרום מיין ברענענדיקן גוף -- -- 
די שמידן, בשעת עס רויטיקט דאָ דאָס אייזן, על איך געבן מיין האַנט און אויך צו די, 
װאָס גייען-נאָך זייער גוטער בהמה אין דער וויסטעניש. 
אָבער װי אַ קעמל, װאָס װערט געפירט אין זאַמד דאָ און טראָגט די לאַסטן רוּיק-רויק 
און קלינגלט מיט זיין גלעקל: 
הכנעה-טאָג-און-נאַכט --- װעל איך ניט זיין, 
נייערט וי אַן אָקס, װאָס מרוקעט מאָרגנדיק צו זונאויפגאַנג : אַ מענטש לאָזט זיך אין וועג אַרױס 
צו האָרעװאַניע ביזן אָװונט און איינער צו הונגער -- -- 
און בײנאַכט װעל איך אַ שותף-זיין צום ים דאָ מיט זיין שווערקייט און זיין פּחד און װוי ער 
װעל איך צעלייגן זיך אויף דער געלער ערד, 
און אַמאָל װעל איך זיין געגליכן צו אַ הונט מיט מיין איבערמאָס דערבאַרעמונג און בענקשאַפטן. 
כ'וועל נישט זינגען אין געבענטשטע חרוזים: די טויערן פון מיין האַרץ זענען אָפן כליזמן 
כ'וועל באמת ניט קאָנען מאַכן מיין האַרץ אַ זאַמלפּלאַץ פאַר אַלע אָנגעװוייטיקטע, 
װאָס זענטן פאַר-זיך-גופא-הײימלאַנדיבענקענדיקע אינעם הײימלאַנד, 
אַז זיי זאָלן אין מיר אַריין וי אין אַ שענק צי אין אַ מיקדש -- -- 
און זיבעציק לעבנסיאָר, אויב איך װעל לעבן, װעל איך צושטיין צו זיי און גיין 
בראש פון אָט דער גאַרנדיקער שיירה צו זוכן דעם ברונעם פון דער יידישער נבואה -- -- 

מיין פאָלק-ים מיין פאָלק-װאַלד 


אַ מענטש, װאָס גייט אין װאַלד און גיט אַ הילך דאָרט מיט זיין קול -- 

ענטפערט אָפּ דער גרויסער װאַלד אים מיט אַ װוידער-ווידער-קול, 

אַ סימן אַז עס איז אין אים אַרין דאָס קול און אויפגעציטערט אים זיין װאַלדיש האַרץ. 
אַ מענטש אָבער, װאָס גייט אַריבערן ים און הייבט זיין קול אויף צו דעם ים == 
ענטפערט אים דער ים נישט, ס'װאַסער שטראָמט אַזו-זיך. 

װוי דאָס קול פון מענטשן אויפן אָפּענעם ים איז דאָס קול פון זעער 

ביי מיין פאָלק װאָס-איז-אַ ים, אַ פאָלק-ים -- איבער גאָרער וועלט, 


דאָך איז מיין פאָלק-ים, װאָס איז אַ ים לגבי די נביאים זיינע, 

תמידיק אַ װאַלד פאַר אַלע פעלקער פון דער וועלט: 

מען נעמט ביי אים די בעסטע ביימער פאַר זיילן און פאַר שװועלן 

און אויך פאַר באַלקנס צו אַ היבל, 

און איבערן קאָפּ מיין פאָלקס, אַ פאָלקװאַלד פאַר די גויים, שיקן זיי גאָר אָן װאָלקנס, װאָלקנס. 
זיי קומען צו אים פאַרשניידן זיינע ביימער. אין אים געזעמלען זיך די כלערליי פאַרצוקער. 
אַז אויב ס'שטייט-אויף אַמאָל אַ גוי פון יענער זייט מיין-פאָלקװאַלד און הייבט אויף זיין קול -- 
ענטפערט-אָפּ אים גלייך מיין פאָלקװאַלד! 

שטייט-אויף אָבער ביי אים אַ זעער און אַ נביא מיט אַ מעכטיק קול -- 

איז װוּ ער שטייט --- דאָרט איז דער מיטן ים... מיין פאָלק-ים! 


פאַרװאָר, דאָס איז די קללה און די זינד פון דורות... 
אַ טרויער, װאָס אפילו משוגעת קען אים נישט בייקומען! 
צי איז אָט די-אָ גרויזאַמקײט פון גאָט ? 


װווֹיל דעם תּם, אָדער דעם שוטה, װוֹיל איז דעם װאָס ווייס נישט אָט דעם תוך 
און איז געגליכן צו דעם בלינדן, טויבן קלעזמער בעת זיין האַנט איז אויף די סטרונעס... 
און צו דעם, װאָס גייט דורך נס-און-דמיון נאָכן אַקער אין דערמיטן ים 

און טראַכט : סאַ פעלד... און אַקערט גרודעס אויפן װאַסער 

און זייעט זרעים אויפן װאַסער. 

דאָך וויי דעם זעער-חכם, װאָס ווייס דעם סוד 

און ער איז גרויל אין זיין לייכטנדיקן שכל. 

און דײַר שכל פלאַטערט װי אַ פאַקל אינם ווינט.. 

ער ווייכ, אַז דאָס איז אַ ים און נישט קיין פעלד, 

אָבער שפּאַנען שפּאַנט ער אויפן ים און אַקערט און פאַרזייט : 

אפשר װעט אַ נס זיך טרעפן און ס'וועט דער גאָט דער גרויזאַמער פון דורות 
אַמאָל אַ מזרח-ווינט אַ פיר טאָן 

און געבן אַ באַפעל דעם ים: יבשה! 

און ווערן װעט דער ים און זיינע כװאַליעס באַלד אַ פעלד מיט פעטע גרודעס 
און דאָס, װאָס פ'איז אויף אים פאַרזייט געװאָרן דורך באַגערטן נס, 

וועט אויפגיין גרין און גאָלדיק : 

אַלע מינים גראָזן, יעדער בוים, און אַלע תּבואות-פון-דער-זון. 

אַלע מיינע טעג און נעכט זענען אַ תּפילה אויפן נס. 

מיינע יידן די שיינע און די חיה 


ס'געפיל: אַ גאָט אַ פאָטער אין הימל, אַ באַגיטיקער און אַ באַשיצער 
אין ראָד פון צייט צװוישן אַלע דעמערונגען, 

איז נישט פאַראַן דאָך ביי דער חיה, 

איז נישטאָ אין איר האַרצקלאַפּ, 

ווייל דערהרגעט- וערן איז איר גורל-דין אין דער שיינער וועלט. 
און כאָטש זי האָט ניט דעם באַװוּסטזײן פון איר גורל, 

דאָך האָט זי אין זיך די דערקענטעניש פון פּחד. 

און נישט איר קערפּער װאַרפט אַ שאָטן -- 

דער פּחד-תּמיד איז איר שאָטן ; 

זי ווערט פאַרציטערט פון איר אייגענעם שאָטן; 

איר שלאָף איז אויך נישט זיכער-שלאָפן; 

דאָס איז איר גאַנצער זיין-דאָ אויף דער וועלט. 

און אין דעם איז זי געגליכן דאָך צום יידן אויף דער וועלט. 

אַזױ איז אויך זיין גורל ווען ס'שטייט-אויף אויף אים אַ גוֹי. 
עגמת-נפש קומט מיט קרייזלעניש פון װינטן; 

מיט אויפציטער פון פיש אין װאַסער ; 

מיט איינגעזעמלעניש פון װאָלקנס אויף די בוימשפּיצן פון וועלדער. 
פיבערן-פון-פּחד פון אַיעדן שאָרך און אָנקלאַפּ און גערוישל 

פון יעדער זייט, פון יעדן טריט פון מענטש... 

ס'איז קיינער אויף דער װעלט נישט אַזױ אומעטיק װי אַ ייד פאַרנאַכט 
און קיינער איז נישט אַזױ אומעטיק וי אָװנטצײט אַ חיה.. 

און קיינער וויינט און שרייט אַזױ נישט װי אַ ייד 

אין פּחד פון זיין חלום אין די געכט -- -- 


ס'באַגיטיקט און באַשיצט נישט גאָט די חיה, 
דערפאַר ווערט זי דערהרגעט 

אַזױ זיך, אָפן, און בהיתּר, 

אין גרימצאָרן און פרייד פון דעם דערהרגער ! 

אין דעם איז גלייך צו איר דער ייד אויף גאָרער וועלט. 

און ער האָט אויף דער וועלט אַנטפּלעקט דאָך גאָט! 

דעם גורל פון דער חיה האָט --- דער ייד... 

דאָך אין זיין האַרץ: אַ סך געפילן, װוֹילער אויסדרוק, 

צענויפבאַהעפט פון אותיות טייערע אין טעמים פון נגינה: 

טעם פון האָניק און פון מילך, פון זיין קעניגס שירה אויף זיין גומען, 
די גוטע גלוסטונג, 

די דערהויבנדיקע תפילה, 

די װאַרעמע טרער, 

װאָס לייטערט... 

און ס'איז געווען אַ גאָט, אַ פאָטער, אַ גרויס-דערבאַרעמדיקער, באַשיצער-קראַפט און פול גענאָד... 

און אַלץ אויב מען קאָן זאָגן, אַז די דעמערונגען פון באַגינען און פון אָװנט 

און דער געפליסטער פון די פינקלערס אַרום הייכקייט פון דער וועלט, אין הימל 

זענען איצט שוין נישט קיין עדות פאַר דער געטלעכקייטס פאַראַנענקײט ? 

צי האָבן געװוּסט די דערהרגעטע און פאַרברענטע מיינע, ווען זיי זענען פאַרן גוי געשטאַנען קעגן טויט, 

אַז זייער גאַנץ לעבן צװישן דעמערונג און דעמערונג ביז דעמאָלט 

איז געווען דורכויס אָפּגענאַרט, 

צוליב אַ דמיון-אמונה װאָס איז שטאַרקער פון געוויסן וויסן, 

אין וועלכע ס'האָבן זיך צעצווייגט-צעפליגלט און געשלאָגן שטאַרקן װאָרצל 

בענקשאַפט צו דער טיף און ברייט פון גופים ? 

צי האָבן מיינע טייערע געװוּסט דען אַז פאַר יידן איז נישטאָ קיין טאַטע, קיין באַשיצער, 

פּונקט װי ס'איז נישטאָ פאַר זיי קיין שוץ פון מיליטער און פעסטונגען אויף דר'ערד? 

אַז ס'איז אומזיסט געווען די גוטע גלוסטונג, 

אומזיסט די דערהויבנקייט פון תּפילה, 

די װאַרעמע טרער; 

אומזיסט געװועזן דער צונויפבאַהעפט פון די אותיות די טייערע אין טעמים פון נגינה 

פרילינג, זומער און אין ווינטער, 

אין אַלע טעג פון זייער לעבן אויף דער װעלט! - -- 

צי האָבן זי געװוּסט דען, אַז זיי זענען אין דעם זעלבן גורל פון דער חיה ? 

װוּ איז נאָך דאָ אַזאַ מין לשון, װאָס דריקט אויס אָט דעם פּלוצעמדיקן 
גרויל-פון-וויסן אין דער וועלט 

אין זייער לעצטער רגע פאַרן אָפּגרונט -- -- 


דאָך -- װאַרט אַ ווייל, מיין אומגליקלעכע מװע! 
ס'איז נישט אַזױ... נישט גרויל פון אָט דעם וויסן איז דער עיקר פון דעם גרויל! 
ווייל --- װוֹיל צו דיר, דו חיה, זאָגט דער דיכטער, וועלכער האָט געמאַכט אַ טעות.. 
מ'האָט דיך קיין מאָל נישט געפירט צום עשאַפאָט מיט פולן וויסן וי דעם ייד! 
צס האָבן קיין מאָל ניט באַפעלט דיר דיינע מערדער אוױסצוגראָבן מיט די אייגענע הענט 
פאַר זיך אַליין אַ קבר-גרוב ; 

מ'האָט דיך קיין מאָל נישט אַרײינגעשטױסן אין אַ ברענענדיקן אויוון מיט דיין מוטער, מיט דיין 

פאָטער און מיט דיינע קינדער, 
װוֹיל דיר, חיה! ווייל דו געהאַט האָסט נאָרעס, וועלדער צו באַהאַלטעניש 
און אויך אַ זיכער ווינקעלע אין הייזער! 
אָבער אַנדערש גאָר מיט יידן, 
װאָס זענען ענלעך צו די גויים אינעם גוף-געשטאַלט, אין אָנטוּ, אין קאָליר פון זייער ווייסער הויט 
און אין דער רויטקייט פון זייער בלוט... 

פאַר זי איז נישט קיין װאַלד צו אַ באַהעלטעניש, נישט קיין בוים פאַר שאָטן, נישט קיין נאָרע 


די קעץ און הויפהינט פון די יידן, 

די פייגעלעך אין זייער גאָרטן אָדער זייער נעסט, 
די זשומענדיקע פליגן און די שמעטערלינגען 
זענען דאָ נאָך זיי געבליבן 

און מיינע יידן די שיינע -- מער נישטאָ! 

װוּ זיך צו פאַרשטעקן! 


די מלכים פון עמק 


(פון דער פּאָעמע טור מלכה") 


װאָס פאַראַ ווערט האָט די קרוין פון מלכים, און װאָס איז די שיינקייט, 

װאָס ס'האָבן פּאָעטן אויף אַלערלײ שפּראַכן געזונגען 

פאַר מלכות אין פּאַלאַץ. 

װאָס פאַר באַטרעף האָט דאָס בלוט אינעם גוף פונעם מלך און װאָס איז דער װונדער. 
געקומען אַ צייט -- שטיין אַ שטאָלצער אפילו אין גאָר אַ צעריסענעם בגד און באָרװעס 
און וויסן די ווערט פון די אייגענע צען צעווייטיקטע פינגער 

און װאָס ס'איז די ערד פאַרן מענטשן גאָר איינפאַך און פּשוט ! 


און לערנען דער דור װעט דאָ איצטער דעם אָפּמאַך פון אונדזער באַהערשן די וויסטע, 
װאָס איז געשריבן דורך זייער עקסעלענץ די באָרװעסע יידן 
אין צװאַנציקסטן יאָרהונדערט. 


מיר האָבן געלערנט די רויטקייט פון יידישן בלוט, װאָס האָט זיך געגאָסן אַזױ אויף די גאַסן 
און האָט זיך צעשטראָמט אויף די פעלדער און האַט זיי געפעטיקט. 

און ס'האָבן ערלים מיט פרייד זיי געשניטן, געזונגען ביים זאַמלען די תבואה. 

און יידן אין זייער באַהעלטעניש האָבן געוויינט דאַן מיט בלוט אין די שויסן -- 

ווייסן מיר איצטער, װי פרוכטיק עס וועט אונדזער טייל זיין אָט דאָ אין דער דאָזיקער וויסטע 
און ווייסן, פאַרװאָס ס'איז נישטאָ קיין פּורפּורנע בגדים פאַר עמקס מלכים.. 

די װאָס לעבן אין זייער זכות זאָגן : 


אויסדערוויילטע זענען זיי געווען, האָבן אַלץ געזונגען.-. 

איצט איז זייער שטים פאַרשטילט-פאַרקלונגען. 

פון דודס גזע האָבן זיי געשטאַמט -- 

און געפאַלן מיט דער שװוערד אין האַנט. 

און פּראָסט און ליבלעך, פון דער פּאַסטעכער-משפּחה, װי דער יינגל דוד... 
אַצינדער אַז זיי לויבן דיך, אָ, גאָט, גיט דיר זייער שטויב נאָר לויב און כבוד! 
דער שטויב פון זייער גרוב איז ניט קיין שטויב פון טויט. 

פון אַזאַ שטויב האָסטו אַמאָל דעם ערשטן מענטש באַשאַפן. 

פון אָט דעם זעלבן מין איז אויך דער הר הבית, שטויב פון פעלדז. 

פון זעלבן שטויב-מין זענען די, װאָס לויבן דיך... ס/איז אײיביק זייער זיין! 
נישטאָ נאָך אַזאַ װאָר און פּראַכט װוי זייער ליכטיקער געשיין. 

און מיר, אָן זיי, דאָ אויף דער וועלט, 

לעבן בלויז אין זייער זכות, פון זייער גלאַנץ באַהעלט. 


ווער ס'קוקט אויף זייער קבר איז מער שוין נישט קיין קנעכט -- -- 

די לעצטע תפילה 


בייג אינדז איינעט, אויב דו װילסט עס נאָר, װי דו בייגסט איין די ביימער 
מיט דער שווערקייט פון דער זיסער ברכה גלייך פון תמוו ביז צו תשרי, 

ווייל אויך מיר דאָך זענען דיינע ביימער מיט דער שווערער פרוכט פון טרויערס: 
אָבער רייס אונדז נישט אַרױס פון אָט דער ערד אין סאַמע װאָרצל, 

ווייל מיר האָבן אויסגעוויילט צו זיין אין איר אָט װי דו האָסט פאַרפלאַנצט אונדז 
אין דעם קרייז פון יאָרן. 


אויב דאָס איז דיין גזר : מיר זאָלן נישט די הייך דערגרייכן מיטן שטערן 

און נישט קלעטערן אין וויזיע אויף די שטאַפּלען פונעם גאָלדענעם לייטער -- 
לאָז אַ בונד אונדז גראָבן מיט דיין לעבעדיקן באָדן 

אין דעם שיינעם טאָל פון מענטשן, 

און מעק אויס פון אונדזער לעבנס-טאָוול די פיר אותיות : טויט. 


אי א וו 5 זט בי 6 זי!'} 

אברהם שלאָנסקי איה ראשית כל, געווען דער הויפט מאָדערניזאַטאָר פון דער 
העברעישער פּאָעזיע. ער איז נישט בלויז געווען דער פאַרלייקענער פון פריערדיקע שטייגערס, 
נאָר אויך אַן אַליינגעפינער און אַנטפּלעקער פון נייע אופנים. און אױיך דאָס העברעישע לשון 
פאַר זיך גופא האָט ער כמו אַנטפּלעקטװאַװױּנדער או האָט, דורך זיין סינטעטישער יצירה, דעם 
װוּנדער פאַרנאַטירלעכט, געמאַכט אים פאַר אַ ווירקלעכקייט. װאָרעם ער איז געווען דער ערששטער, 
װאָס האָט אין לשון און מאָטיוו נישט מבדיל געווען בין קודשש לחול. אדרבא, ער האָט געלייגט 
בריקן, װאָס זאָלן צונויפפירן ביידע צדדים; וייל וי אַ העברעיש-קענער און קינסטלער, האָט ער 
געפילט אַז דווקא דער זיווג פון באַזונדערקייטן זיכערט דעם שלום-לשון, אַז דאָס טאָר גאָר נישט 


זיין כולודקודש נלשון-קודש) און קאָן זיך פאַרגינען אויך אױיף מער װי אַ קאַפּיטשקע חנליף 


ער איז געווען געוואַגט אין זיין באַנײענדיקן המשך, אץ זיין אַנדערשקײט, אי זיין פאַר- 
לייקענען דעם אַלטפרענקישן ;המבדיל בין קודש לחול". ער איז געװאָרן אַ נאָוואַטאָר פון מאָטיוו 
און אויסדרוק ער האָט געהאַט דעס כוח אַריינצוברענגעןניע ווענדונגען בייגונגען קאָמבינאַציעס, 
װאָרטשפילן. ער האָט אַרײנגעטראָגן נייע פאָרמען, ריטמען און ווערסיפיקאַציע- אופנים. אָבער 
א פאַקט איז אויך, אַז זיין וועלטלעכקייט איז נישט געווען באַגרענעצט, נאָר איז דווקא אַרױסגע- 
דרונגען פון זיין יידיעשקייט. זיינע בעסטע מעטאַפאָרן זענען אין העברעיע-יידישן גײיסט. ס'איז 
כמעט נישטאָ בי אים קיין אימאַזש, קיין פאַרגלייך, קיין אילוסטראַציע פון געדאַנק און געפיל, 
װאָס זאָל זיך נישט אָנהאַלטן אָן די מוטערלעכע אָרעמס פון תנך, פיוט, פאַראייגנטע אַראַבישע 

פאָרמען אין דער שפּאַניש-העברעישער פּאָעזיע און אפילו פון דער יידיע-שפּראַכיקער פאָלקס- 
טימלעכקייט. זי פאַרלירן ביי אים נישט זיער יידישן קאָפּ און האַרץ אין דעם ווירבל פון 
אַקטועלן צייטמאָטידו. 

ער האָט גענומען אומעטום על מנת צוריקאָפּצוגעבן מיטן אייגענעס קרן און פּראָצענט, 
מיט אַ שפעדיקן צוגאָב פון פאָרמען און מאָטיוו. בי אים האָט זיך אויסגעפאָרעמט און אויסגע- 
תוכיקט גאָר אַ ניי מין ליד: זיין פערז איז מונטער, קרעפטיק און עלאַסטיש. די סטראָפן טורעמען 
זיך מיט ברייטע זון-באַשיינטע טיר און פענצטער. אַ ניי געזאַנג האָט זיך דערהערט -- די שירה 
פון דער וועלט, דער ריטעם פון דער צייט, דער אומרו פונעס לעבן האָט אַרױסגעקלונגען פון 
שלאָנסקיס ליד, 

אַנדערע האָט זיך לכתחילה איסגעדאַכט, אַז שלאָנסקי שפילט זיך סתם אַזױ מיט װאָרט 
און קלאַנג, מאַכט ;,קונצן" און אים איז גאָרנישט נוגע, אבי ער קאָן זיך אויספייפן. אָבער עווין 
זיינע ערשטע לידער זענען געווען אויסגעציטערט אין וױיטיק. און דערנאָך האָבן אפילו אויך די 
צווייפלער זיך איבערגעצייגט אין דעס ערנסט פון זיין ליד. מ'האָט דערפילט, אַז געדאַנק און 
געפיל זענען ביי אים אי קאָמפליצירט, אי פששוט, אָבער שטענדיק העכסט פערזענלעך. די דרויסנ- 
דיקע מיטלען, װאָס ער באַנוצט, זענען אױיף אַזױ פיל קענטיק, אַז עס דוכט זיך אַז ער איז דער 
װירטואָז פון פאָרעם, דער אויסגעצייכנטער ווערסיפיקאַטאָר. ביי אים איז אָבער פאָרעם ניעט 
אָפּגעטײלט פון תוך -- אדרבא, װאָס רייכער ס'איז דער אויסנויניקסטער אויסדרוק אַלץ רייכער 
איז די גאַמע פון די אינעוױיניקסטע ששפּירונגען, געדאַנקען און עמאָציעס. די קרעפטיקע רעטאָריק, 
דער איבערראַשנדיקער אימאַזש, דער פרישער פאַרגלייך, זענען געוויס די כאַראַקטעריסטישזע 
סימנים פון זיין ליד. ס'איז אָבער דאָ אַזױנס ביי אים, װאָס איז רייכער פון דער ראַס פון פאָרעס 
און פון איר באַפוצונג -- דער ריטעם פונעס לעבן און דער גייסט פון צייט. 


שבת 


טו אָן מיר, מיין גאָט, מיין נשמה אין טלית 
און זינג אין דער הייך: בואי כלה! 

אָ, ליכטיקע פרוי מיינע, צינד אָן די ליכט דאָ 
און גרייט צו פאַר קידוש די חלה. 


די נאַכט האָט אויף שבת-ליכט אירע געבענטשט שוין 
און ס'ליגט די לבנה אויף קידוש. 

היינט װויל איך, ווען כ'קום אין דער היים, די מזוזה 
אַ קוש טאָן אַלט-היימישלעך-יידיש. 


די קוימענס פון שיף האָבן אויפגעהערט רויכערן, 
עס וויינט שוין נישט מער די סירענע. 

ס'איז שבת אַראָפּ אויף מיין לאַנד, װאָס טוט רוען 
וי אַ באָבע אויף , צאינה וראינה?. 


ווייל אַלע די טעג פון דער װאָך זענען זיבן 

און זיבן --- פון מנורה די רערן; 

און װער ס'האָט געצונדן די מנורה אין האַרצן -- 
וועט זען זי זאָל ליכטיקער וערן. 


געדענקסטו װי מיר האָבן פריילעך געזונגען 

אויף שיפן צו דיר, אונדזער גואל : 

;וי גרויס װעט די פרייד זיין ביי יידן, װאָס װועלן 
שוין קומען קיין ארץ ישראל". 


צי האָסטו פאַרגעסןן? דיין האַנט האָט געפירט דאָך 
די שיף דורך די תהומיקע שויסן. 

מיר זענען דאָד ראוי צו זיצן די ערשטע 

ביים טיש פון דיין שבת דעם גרויסן. 


טו זשע אָזָ; מיין נאָט, אונדזער קערפּער אין טלית 
און זינג אין דער הייך: בואי כלה! 

די ליכט ועלן אָנצינדן אונדזערע ווייבער 

און מיר מאַכן קידוש אויף חלה. 

יזרעאל 


ביינאַכט געצעלטן לייכטן-אויף -- לאַמטערנעס גרויסע, 
און ס'אָטעמען גלבוע-בערג צעװאַכט. 

ווער לויערט דאָרט אין טונקל, װי אַ גרויסע חיה 
װאָלט אויפגעמאַכט איר שלינגער אין דער נאַכט? 


לאַנגהאָריק און די אויגן שאַרף, װי בלעם, 

רייט נאַכט אויף שװאַרצן אייזל שטילערהייט; 
עס האָבן די גלבוע-בערג צעלייגט זיך -- 
דערפילט דאָס שאָרכן פון גאָטס האַנט, װאָס זייט. 


מיט אַ באַהאָרטער האַנט -- פול הויפנס שטערן =- 
װאַרפט גאָט דעם זאָט פון טרוימען אַזױ העל. 

און שװאַרצע לעפצן שעפּטשען מיט אַ ציטער: 
--- וי גוט דיינע געצעלטן זענען, יזרעאל ! 


אונדזער געצעלט 


וי אַ פאַרלאָזן ציגעלע לבנה שפּרינגט אַרום. 

כ'בין היינט פון דיינע זאַפטן, גאָט, פאַרשיכורט ביז הנאה. 
דער ווֹילגערוך פון האָר װי פעלדער-ריח טראָגט זיך אום, 
וי אָטעם װאַרעמער פון נאַכט אין עמק הגלבע. 


וי הינט פאַר שאָף זענען מיינע בערג ביינאַכט אין אַ גערייץ 
צו היטן אין דער הײימלאַנד-הערדע איטלעכן געצעלט דאָ. 
דער וווֹילגערוך פון האָר איז װי פון הויפנס פרישן ווייץ 
אויף בויך פון ערד, װאָס איז אַזאַ צעכראַסטעטע, צעקוועלטע. 


לבנה היפּערט. און אויך זי אַלץ שיכורער זי ווערט. 

פון וואנען טוט דער וויין אויף דיינע שויבערזאַנגען שוימען? 
צעפּראַלט איז מויל ביי יעדער גליבע. שיכור איז די ערד 
פון װאַרעמקײט און אִטעמט מיט אַ גלוסטיקייט נאָך זוימען. 


פּראַצע 


באַגינענדיקער הימל פלאַטערט -- צוייגנעץ פון אַ גרויסן טערעבינט, 
און אבשלומס גאָלדגעלאָקטער קאָפּ 

פאַרטשעפּעט אין זיין קרוינצווייג, 

זון ! זון! 


און כ'בייג זיך איין צום זאַמד. 

פון מעכטיקן בעטאָן-דרוק זיפצן דיונעס : 

פאַרװאָס ביסטו געקומען מענטש, אין די מדבריות, 
אַרײנהאַקן אַ צוים אין אונדזער מויל ?! 


און פּלוצעם האָט אַ שמייס געטאָן אַ מזרחדיקער ווינט, 

און גלייך װוי הערדעס קעמלען, קיין מאָל נישט פאַרצאַמטע, 
האָבן אויפגעשטורעמט אויף דער שטאָט, װאָס בויט זיך -- 
זאַמדן! 


אויף כביש און גרונטפעסט האָגלט זייער טראַמפּל; 
און מיט קליינע קלאָיען, 

קלאָיען פון געזאַמדן, 

טראַמפּלען זיי מיר אין מיין פּנים : 

נקמה! 


און אָט -- 

זיך אויסגעדרייט 

און מיט געפייף -- 

צו מדבר! צו מדבריות! 


און כ'האָט אַ נייג געטאָן די האַנט 

(אין האַנט אַ גראָבאייזן פאַראַשיקט פון צעמענט) 
און ס'האָבן זיך צעיאָגט צעדרייטע כבישים : 
נאָך זיי! 


געשטרעקט די הענט : 
כאַפּט זײי! כאַפּט זײי! 


שפּאַנט-אײן די מדברס ! 
און וי מיט לייצעס ציט די כבישים ! 

איך זיץ דאָ אױיבנאָן! 
איך בין -- די פּראַצע! 


וי גרויסע פויסטן האָבן זיך באַפעסטיקט אויף די זאַמדן -- 
הייזער, הייזער, הייזער. 


און איך -- איך האָב געפילט, 

אַז איך בין דער, װאָס האָט אין קרוינצווייג פון באַגינען זיך פאַרטשעפּעט, 
און איזָ מיין האַנט, װי פינקלדיקער האָרן, איז דאָס אייזן. 

און ס'שמייכלט קעגן מיר די שטאָט, װאָס בויט זיך : 

די זון! די זון! 


אַ ניכטערער אָוונט 


ס'איז דאָ אַן אָװנט, ניכטער וי רעװאָלט װאָס ווערט פאַרשטילט, 
ווען ס'גרינע אויג פון רוגזה לעשט זיך לאַנגזאַם אויס, 

און ס'שפּראָצט דער מענטש נאָר דאַן אין זיך אַליין פאַרהילט, 
טראַכט, װי אַ בוים, מחשבות אַזױ לאַנג און גרויס. 


און איטלעכער געדאַנק אויף שפּיצן פינגער טרעט 
צו אַלצדינג מיט אַ שמייכל, װאָס פאַרגיט די שטראָף. 
גאָטס האַנט אַליין מיט ליכטיקער פאַרגעבונג גלעט 
די אױיסגעשפּרײטע װאָל פון ים און שאָף. 


אין אַזאַ אָװונט ווערט מיר קלאָר, אַז איך בין נאָר 
געקומען װי אַ גר -- און זיך פאַרװאָרצלט דאָ; 

אַז ס'איז נאָך נישט די וועלט געוועזן אַזױ קלאָר 
און פּראַכטיק, װי זי איז פאַר אונדז איצט יעדע שעה. 


און צערטלעך גרייט אַ ווייסע מאַמע אונדזער טיש, 
און אויפן פייכטן גראָז מיר זיצן זיך פאַרטרויט, 
צו הערן וי זי מאַכט דאָ שטיל און פריש 

די ברכה פון המוציא אויף אונדזער טייער ברויט. 

אַלע -- און אויך אַיעדער איינציקער 


די ביימער וועלכע שטייען קעגן פענצטער דאָ 

(גאָר צופעליק ביסטו געבליבן שטיין פאַרװוּנדערט) -- 
זי זענען װי אַ מנין דאַװנער איין-פאַראיינט -- 

אַ װוּנדער, װאָס אַ הערער האָט זיך דאָ פאַרזונדערט. 


דער װאַלד איז אַלע -- און אַיעדערער פאַר זיך, -- 
וי אַנדערש איז די ביימערס װוינטיקער געציטער, 
וי אַנדערש און באַזונדער דער קאָליר פון גרין, 

די קרומקייט פון דער צווייג דאָ דער צעבליטער. 


דאָך טיף, גאָר טיף, אין גליבע װאָס מען זעט נישט אָן -- 
געפלעכט פון װאָרצלען מיט גלוסט צו העכסטע צווייגן: 
זי זוכן אין די טונקלקייטן זיך אַרום, 

וי די מאַרמאָטן אין קאַנורעסדיקן שווייגן. 


די צווייגן ריזלען אַ געריזל ביז זיי הערן אויף. 

די װאָרצלען שווייגן זיכערקייט פון נישט קיין סתמען. 
און נאָר דער שטאַם פאַרנעמט דאָ אין זיין איין-אַלײן 
זיי אַלעמען צוזאמען. 


אַנטפּלעק דאָס האַרץ -- דיין מויל, ווייל ביידע זענען דיינס. 
נישט זוך צו וויסן אויב מ'האָט פאַרנומען װוֹיל דיך. 

רייד צו דיין זעל -- ווייל זי איז ס'אויער פון דער וועלט 

און רייד פון איר אַרויס --- ווייל זי איז יענערס מויל דאָך. 


ביים סוף פון אַ פרוכטבוים, אַ טייך און אַ ניגון 


דעם מענטשנס שמחות פאַלשעווען, און װאָס זיי משלען ווייס איך -- 
די דריי װאָס זענען איינס ; 

די נאַקעטקײט פון פרוכטבוים נאָכן איינזאַמלען די פרוכט, 

דער גאַנג פון טייך צום ים, 

און דער פאַרשטום פון ניגון, ווייל אַזױ איז דאָך באַשטימט. 


אויף װאָס איז אין געשווייג דער שלוכט אין טריקעניש פון זומער ? 
אויף זיין דערהייב װאָס האָט געזידט און איז נישטאָ שוין? 

צי אויף זיין שטראָם װאָס איז נישטאָ נאָך 

אָבער װעט נאָך קומען? 


איך האַלט קיין כעס נישט 

אויף אָט די שטייענדיקע תבואות װאָס געװאָרן שטאָפּלס, 
אויף די נדרים װאָס געשטאָרבן מיט אַ קוש, -- 
הבדלה-ליכט פון שבת אין אַװעקגאַנג! 


װוער ס'פעלשט אין זיין פאַרגאַנגענהײט, װאָס האָט גענאַרט אים, 
האָט נישט קיין חוש פאַר דאַנק; 

און וי אַ װאַדי װאָס פאַרגעסט די גרויסקייטן פון זיין געװאַסער, 
איז ער אויך נישט באַרעכטיקט פאַר אַנטפּלעקונג פון דער שפע. 


ווייל נישט וי קנעפּ פון אַן אָפּגעטראָגענעם מונדיר 
די שטערן פאַלן אין דער ברענענדיקער נאַכט -- 
אַיעדער באַרג אין ווייטקייט 

שווייגט-אויס די װאַסערפאַלן װאָס װעלן קומען, 


און גלייך מיט פרוכטבוים, 

טייך 

און ניגון, 

זי קלוג, מיין האַרץ, און זיי פאַרשטאַנדיק אין דיין אָװנט : 
דאָס ליד פון בלעטערפאַל איז אויך דאָס ליד פון פרוכטונג, 

ר טי ײעם, 

יצחק למדן איז געוען אַ מקוט, װאָס האָט איבערהויפט באַװיינט די טראַגישקייט 
פון אונדזער לעבן. ער האָט געזען נאָר פּיין און אומגליק, האַס און צאָרן. ער האָט געזען די יידיעזע 
מוטערס, װאָס קוקן אַרין אין די טונקעלע ברונימער פון זייערע קינדערס גורל; די צעשראָקענע 
יידישע אויגן װאָס קוקן אַרױס דורך די שפּאַלטן פון די לאָדנס און טירן און האַלטן ביים אַרױס- 
שפרינגען פאַר דעם מוראדיקן געביל, װאָס טראָגט זיך אין די גאַסן פון דער וועלטס נאַכט. ער 
האָט געפילט די פאַרטרערטע פסוקים פון תהלים, פון דורות און פון אבות, וואָס קלאַפּן אַן 
ביינאַכט אין זיין פענצטער. ער איז געווען דער מקון, װאָס האָט געשריבן די כראָניק פון דער 
איצטיקער צייט, פאַרצייכנט אַלע פרטים פון אונדזער טראַגעדיע. 

למדנס טרױיעריק ליד, װאָס האָט דערציילט וועגן דעם דיכטערס סומנע איבערלעבענישן 
און דערמאָנונגען איז אַ זדר לגלות. דער עכטער נאַציאָנאַלער מאָטיוו האָט זיך אָבער ביי למדנען 
דערהערט אין זיין געזאַנג פון חלוציזם. דאָס איז געווען דער שופר של עליה, װאָס האָט גערופן, 
באַגײסטערט און סטימולירט די יוגנט. דאָס האָט זיך אױסגעדריקט דערהויפט אין זיין גרויסער 
פאָעמע ,{מסדה". 

די דאָזיקע פּאָעמע איז באַזירט אויף אַ פאַסירונג אין דער יידישער געשיכטע. מסדה אי 
געווען די לעצטע פעסטנג פון יהודה, װאָס די רוימער האָבן איינגענומען אין דרי יאָר אַרום 
נאָך טיטוסעס אַװעקגאַנג. די העלדישע פאַרטיידיקער פון מסדה, אַרום טויזנט מענטשן האָבן דרי 
אָף מיט גרויס מסירת-נפש געקעמפט פאַר אָט דעם לעצטן פּונקט פון הײימלאַנד. ווען די לאַגע 

איז געוואָרן קריטיש, האָבן די באַלאַגערטע פאַראייניקט זיך אין איין באַשלוס : באַגײסטערט פון 
אַרעדע װאָס זײער פירער, אליעזר בן יאיר, האָט פאַר זײ געהאַלט, האָבן אַלע קריגער דער- 
שטאָכן מיט די שווערדן זייערע וייבער און קינדער און דערנאָך זיך אַלין, כדי נישט אַרינצו. 
פאַלן אין די הענט פון עוונא... 

יצחק למדן האָט גענומען מסדה וי אַ סימבאָל און אילוסטראַציע פאַר די טראַגישע 
געשעענישן, װאָס אונדזער פאָלק האָט דורכגעלעבט אין דער היינטיקער צייט, -- בעת די נַייע 
מסדה, ארץ-ישראל, דינט וי אַ ביישפּיל פון העלדישן קאַמף און קרבנותוויליקייט. ער שילדערט 
די איבערלעבענישן און שטימונגען פון אַן אַנטרנענעם פון די שחיטות, װאָס געפינט אַ זינען 


און צוועק פאַר זיך און פאַר דער תקומה פון זיין פאָלק -- אין די רייען פון די קעמפער פון מסדה. 


פווו העצה (פ אע מע -טסהוה? 


די תפילה 


צו די, װאָס האָבן זיך געראַטעװעט פון תליות און דערגרייכט די װאַנט פון פעסטונג -- 

מאַך, גאָט, אַז זייער טריט זאָל זיך נישט אויסגליטשן, זי זאָלן נישט, חלילה, פאָלן -- 

ווייל זיי שטרויכלען נאָך און זענען נאָך פאַרמאַטערט. 

צו די, פאַר וועמען פינצטער זענען אַלע זונען אין די זיבן הימלען פון דער וועלט שוין, 

הענג-אויף, דערבאַרעמדיקער גאָט, די לעצטע זון אין הימל פון מסדה, 

ווייל אויב ס'וועט פינצטער זיין פאַר זיי אויך "י זון, װוּ נאָך װעלן זיי זיך פאָרט אַהינטאָן ? 

צו די, װאָס האָבן זיך אַרױסגעװיקלט פון די פאָנען-ווינדלעך ביי די שבעים אומות און געקומען נאַקעט, 
גיב, גאָט, איין העמד זיי, װאָס זאָל װאַרעמען און זאָל באַדעקן 

זייער נאַקעטקײט, געפּלאָגט פון פיבער... 


און די, ביי וועמען ס'האָט נישט אָפּנעטריקנט נאָך דער מאַמעס מילעך פון די ליפּן, 

און ס'שוועבט נאָך אויף דער באַק דער טרייער גלעט פון פאָטער -- 

אָ, גאָט, מאַך לייכטער זייער עלנט ; זי אַ פאָטער זיי, אַ היטער, 

דער צאַרטער אָרעם זייערער זאָל אויסהאַלטן דעם שווערן פּאַנצער; 

מאַך ווייך די שטיינער פון מסדה אונטער זייערע צוקאָפּנס, ווען זיי ווערן מיד שוין! 

צו די, װאָס האָבן דאָ פאַרזייט מיט טרערן קראָפּ פון האָפענונג און טרוימען -- 

נישט אױיסשלאָגן זאָל אים דער טרױיער-האָגל, און פאַרטריקענען -- די הייס-כאַמסינענדיקע װינטן; 
שיק, גאָט. אַ גרויסן רעגן פון נחמה, און דער נאַכט-טױ זאָל אים גוט דערפרישן, 

ביז ער װעט צום פולן שניט אין גאַנצן ווערן צייטיק. 


צו די, װאָס נאָכן װאַלגערן זיך אויף דער ערד דאָרט, 

מיט חורבן-אַש נאָך אויפן קאָפּ און טרויערזעק נאָך אויף די לענדן -- 

אַרױפגעגאַנגען זענען זי דאָ אויף דער פעסטונג זוכן טרייסט אין שטרייטן -- 

גיב, גאָט, זיי מער געדולד, גיב מער געדולד ווען טרייסט פאַרשפּעטיקט! 

צו די, װאָס שכינה פונעם פאָלק האָט זיי באַלאָדן מיט איר רעטעניש פון גורל, 

זי זאָלן פּותר זיין אים, ברענגען צו דעם טויער פון אַן אויסװועג -- 

גיב כוח, גאָט, גיב פעסטקייט זיי צו טראָגן אָט די משא, 

ביז יענער גרענעץ, װאָס די עצבותדיקע שכינה האָט געזען בנבואה... 

מסדהס קריגער זענען מיד שוין. שווער די משא פונעם ביסל שטרייטער, 

װאָס זענעז אויפגעשטאַנען אַלע שלאַכטן, אויסגעשטרעקט די ברוסט אַנטקעגן אַלע פיילן, 
דאָך נאָך נישט אויסגעפּרװווט אין איין עקשנותדיקן, לאַנגן קאַמף 

אויף איין קליין שטיקל באָדן -- 

דערמוטיק זיי און שטאַרק זיי, גאָט, אַז ס'זאָל נישט אויסלעשן זיך דער פּלאַם פון אויפּשטאַנד, 
װאָס זיי האָבן צו דער פעסטונג מיטגעבראַכט, װי ליכט פאַר שבת-קודש, 

אין ביןדהשמשות פון די װעלטן. 

ווען ס'לאָזט די נאַכט אַראָפּ זיך אויף דער פעסטונג -- לאָז די פייערן נישט אויסגיין! 

פון שװואַרצע האָריזאָנטן גייט-אויף אַן עלנט, װאָס װאַרפט אָן אַ פּחד. 

צוישן לאַגטר-װאַלן שלייכט אַרום דער צווייפל און ער שעפּטשעט און ער שעפּטשעט, 

און די אויערן פון די פאַרמאַטערטע פאַרנעמען אַלץ כסדר אָט דאָס מוראדיקע שעפּטשעןי. 
זכרונות פונעם נעכטן מאַכן אָפּהענטיק ; און װאַרפן שטאָלץ-געשטרעקטע קעפּ, 

װאָס רייסן זיך פאָרויס -- צוריק-אַהינטער, מיד און אויסגעמאַטערט. 

חלומות, פאַלשע ברענגען מורא און פאַרווירונג צװישן אָט די קריגער, 

און אין די רייען שניידט אַ טרויערסערפּ -- און גרויס איז, גרויס די צאָל פון די װאָס פאַלן. 


צי איז נאָך װייניק װאָס דער קריג פאַרצערט, װאָס זענען זיי נאָך 

אויפגעשטאַנען אויף מסדה און אויף אירע קריגער ? 

פּאַרװאָס זשע לעשן אויס זיך אַלע שטערן, אין איינעם מיט די פייערן פון פעסטונג, 

און איינער בלייכט נאָר איבער -- דער פאַרפירערישער שטערן פון ישראל, 

און ער צעפינקלט זיך נאָך מערער מיט אַ שיין פון גרויל און שרעקן 

און שטעכט אַריין די שטראַלן אין די שפּאַלטן פון דער פעסטונג און באַלײיכט דעם דרויסן, 

און ווייזט נאָך אַלץ, נאָך אַלץ דעם שרעקלעכן כאַאָס און נישטקייט == -- -- 

וִוי לאַנג װעט בלאָנדזשען נאָך די קראַנקע האַנט פון פאָלק מיט בלינדע פינגער צו נחמה ? 

אָ, גאָט, דו זעסט: די האַנט איז אויסגעשטרעקט, פון צווישן ים און מדבר איז געשטרעקט זי, 

און ס'ליגט אין איר דער לעצטער חלום, װאָס זי האָט אַרױסגעשעפּט פון שלאָפלאָזע און וויסטע נעכט: -- 


מס ד ה. 


ביי אָט דעם הייפל מענטשן פון דער פעסטונג ליגט דער חלום און זיין פּתרון, 
צי װעסטו, גאָט, אויך איצטער נישט רחמנות האָבן און באַװיליקן דעם חלום, 
און וועסט נישט קערן זיך צו די קרבנות פונעם פּתרון איצטער אויך נישט -- = -- 


אָ, גאָט, באַשיץ מסדה ! 

עס זענען נעכט דאָ 


עס זענען נעכט דאָ אין מסדה, װאָס הויערן מיט שווערן אָטעם 

פון צופל בלוט, פון צופל כוחות, װאָס שפּאַרן זיך אין זיי אָן אויפהער. 

ס'האָט דאַן די ערד אַ ציטער און אַ לעבעדיקן, ברענענדיקן אָטעם, 

ווען ס'רירן אָן זי נאָר די פיס, װאָס פּרוּוון נאָר אויף איר אַ טראָט טאָן. 

די הימלען זענען אַזױ נאָענט, זענען הויך -- דאָך אַזױ נאָענט, 

אַזש יעדער קאָפּ װאָס איז געהויבן רירט זיי אָן און יעדע האַנט דערגרייכט זיי -- -- 

װי אױיסגעשפּרײטע זילבער-קרוינען טוען זיך די פעלון ווייסלען, 

נישט מער, אַז ס'וועט זי אַ געהיימע האַנט אַ נעם טאָן 

און װעט אויף יעדן קאָפּ זי באַלד דאָ אָנטאָן -- -- 

ווייל אַזויפל פּרינצן זענען דאָ, װאָס זענען אָנגעקומען פון דער ווייטנס 

פון װאָגלען װי קבצנים-קינדער אָנגעטאָן אין שמאַטעס, זוכנדיק אַן אויסלייו -- 

איצטער װעט מסדהס נאַכט זיי ווידער זאַלבן און די פּראַכט פון זייער שטאַם באַנײען. 

אין נעכט אַזױנע איז ניטאָ אין מחנה װוער עס זאָל באַגערן רו, קיין שוואַכער, מידער, 

ווען ס'אָטעמט פול די לופט מיט גבורה און גיסט אָן מיט פרייד די גלידער. 

אַ װוּנדעריאויסגעשריי --- פון צופל קראַפּט -- פון ברוסט צו האַלדז רייסט אַזש אַרוֹיס זיך, 
אַ הייסעד דאָרשט גליט דורך די אָרעמס, און די פיס נעמט דורך אַ פּלאַם פוֹן גבורה -- 
דאַן װער? פייערן געצונדן אויף דער פעסטונג, 

און אַרום זיי מסדהס קינדער לאָזן זיך אַװעק אין אַ ברענענדיקן טאַנץ. 

ישראל 


האָט ער געזאָגט : נישט יעקב זאָל מער דיין נאָמען זײין, נאַר ישראל, -- 
װייל האָסט געראַנגלט זיך מיט גאָט און מענטשן און ביסט בייגעקומען. 
(בראשית ל"ב, כ"ח -- כ"ט) 


און נאַכט פאָר נאַכט אַזױ אַלץ קומסטו, גאָט, צו מיר, 
נישט צו באַגנעדיקן נאָר אױספּרוּון מיין קראַפט. 
דיך בייגעקומען -- בין איך ווידער שוין אַלײן, 
אַ גר און װאַנדערער, װאָס הינקט אַרום פאַרשלאַפט. 


;דו האָסט געקעמפט מיט גאָט און מענטשן און באַזיגט? -- 
און דאָס איז אַלץ, מיט װאָס דו האָסט מיך, גאָט, באַגליקט 1 
אוי, איך האָב בייגעקומען אַלעמען און אַלץ, 

נאָר איינעם -- זיך אַליין דאָך האָב איך נישט באַזיגט. 


דיין ברכה איז מיר שווער, כ'קאָן זי ניט טראָגן מער, 
אַן איינזאַמער אויף וועגן הינק איך מיר אַרום. 

באַזיג מיך דו אַמאָל און לאָז מיך רוען אין דער פרי, 
וי ס'רוען אַלע די באַזיגטע אומעטום ! 


שוין װידער נאַכט. איך בין אַליין. און ווידער גאָט. 
;ישראל :* -- אָט בין איך, גאָט. איך בין געגרייט! 

אָ, נאַכט פאַר נאַכט װאָס קומסטו ראַנגלען זיך מיט מיר 
און לאָזט באַגין מיך איבער הינקעדיקערהייט ! -- -- -- 


זי שטיל, מיין האַרץ 


זיי שטיל, מיין האַרץ, פאַרנעם: נישטדאָיקע צעווייטע ווינטלעך 

האָבן געבראַכט פון טאַטנס גאָרטן אַ געזום פון בינען. 

אין מיטן טאָג פון זומער, וי אַ שמעטערלינג באַרוישטער, 

אין בלויען חלל, מיט באַגערן האַלט איך זיך אין מיניען. 

אַ זון פון נישט באַקאַנטער לאַנדשאַפט ברענט מיר מיינע וויעס 

און בילדער אָן-אַן-אויסזען ווינקען, רופן אָן-שום-קולות שטימען, 

און דו, װי טראָפּן טוי אויף נאָדלברעג פון סאָסנע, 

דו שטייסט און ציטערסט, הענגענדיק אויף דעם געזום פון בינען. 

אָ, קער זיך אָפּ, מיין האַרץ, און גי אַריבער דאָ דעם תחום װאָס האַלט. 
און לאָז מיך זען אין װוּנדער-ברונעם פון מיין קינדהייט מיין געשטאַלט! 

ש. שלוסם האָט אין זיין דיכטונג געהאַט צוױי קענטיקע פּעריאָדן, װאָס האָבן זיך 
קעגנזייטיק נישט געלאָזז דערקענען, און דאָך האָבן זי זיך משלים געווען. אין ערשטן פּעריאָד 
זענען געשאַפן געװאָרן די לידער פון טרוים און מיסטיציזם; אין צוייטן פּעריאָד -- פון ווירק- 
לעכקייט און אידייאישער צילבאַװוּסטקײט. דאָס עכטע ליד איז בי אים דאָס געאַנטע, דאָס 
אויסגעדאַכטע און אױיסגעטראַכטע; און אויך דאָס װאָס ליגט אױף דער גרענעץ פון חלום און 
ווירקלעכקייט. 

דער דואַליזם, די געטאָפּלטקײט פון דעס דיכטערס כאַראַקטער, פילט זיך אַזױ עסטאַרק 
אין דעם גאַנצן גאַנג פון זיינע לידער. פון איין זייט -- שטילע, כמעט שעפּטשנדיקע לידער, און 
פון דער צוױייטער זייט -- עקזאַלטירטע, הויך-שרייענדיקע לידער, מיט עפעקטיון װאַרט און 
אויסדרוק. תפילה און רעטאַריק; טיפקייט און דעקלאמאציע; קינסטלערישע פּשוטקײיט און 
מאַנירלעכקײט; נישט דערזאָגטקיײיט און באַרײדעוודיקייט; מיסטישער באַנעס פון וועלט און 
מענטש און אַקטועלע צייטלעכע מאַניפעסטאַציע -- זענען די װידעראַנאַנדן פון שלומס דיכטונג, 
אָבער נאָך די אַלע זאַכן דערהייבט זיך דער דיכטער צו יענעם עיקרדיקן פונקט פון שאַפן -- 
אָריגינעלקײט. דאָס ליד האָט װאָרצלען אינעם באָדן פון דער צײיט; עס איז דאָס בלוט פון 
מענטשן װאָס שרייט אַרױס פון דר'ערד. און פון דער צווייטער זייט איז עס אַ שיר המעלות פון 
אַ װייאָנער אַ יחיז, װאָס זוכט אין אָט דער ניכטער-טרױיעריקער צייט פאַר זיך כאָטש דעם 
מינדסטן אויטדוכט פו אַ הימל. 

אין דעם רוב לידער זיינע האָט זיך דער דיכטער פאַרטיפט אין אלדאָס מענטשלעכע, אין 
אורקוואַל פּונעס לעבן. עס פיגורירט ביי אים די פרוי אין פאַרשידנסטע מאָמענטן, די אײיביקע 
האַמלעטישע דילעמע פון ,זי אָדער נישט זיין"? עס איז אין זיי אַרױסגעקענטיקט דער געראַנגל 
און בייט פון זון און שאָטן; די װעלט אין איר שיינקיײיט -- און דער מענטש אין איר וו 
אַ שטרױכל; די גאַנצקײט פון באַשׂאַף -- און דער מענטש װאָס איז צעריסן 

אָבער עס איז פאַראַן ביי אים אויך אַ שלל צייטלידער -- און אַלדאָס, װאָס עס דריינן 
זיך אַרום איך און מענטש און אייגן פאָלק, גייט אַדורך די פריזמע פון דעם סענסיטיוון דיכטער. 
ס'יאיז דאָ פאַראַן אַ כסדרדיקער אָפּרוף אױף די דערשיינונגען און געשעענישן פון פּאָגראָם, 
מלחמה, רעװאָלוציע, גאולה. און אויב אין טייל פון זיינע לידער. דער עיקר פון ערשטן פעריאָד, 
האָבן זיך געמיניעט די מאָטיוון פון רמז און נישט דערזאָגטקײט -- האָט זיך שוין קלאָרע דיקציע, 
זינען און תכלית שטאַרק דערפילט אין זיינע עכטע יידישע, נאַציאָנאַלע לידער, װווּ חלוציזם און 
גאולה, קאַמף און נצחון, געראַנגל און דערגרייכונג האָבן ביים דיכטער באַקומען זיער עכטן 
אויסדרוק און תיקו. 


פּרעלוד 


כ'בין היינט 

ביינאַכט צעקלאָרט ביז שפּעט. 

וי דימענט-שפּיגל ס'האַרץ אין מיר איצט שיינט 
און זעט... 


ס'איז שיין 

דער קװאַל װאָס קוועלט פון מיר 

מיין לעבן און מיין טויט און אויך מיין שיר, 
ס'איז שיין. 


איך כאַפּ אַמאָל אויף זיך באַגינען 


איך כאַפּ אַמאָל אויף זיך באַגינען, 
וי כ'קום פון אַ ווייטקייט צוריק: 

עס זענען די אויגן פאַרמאַכט נאָך, 
עס איז אַזױ גרויס נאָך דאָס גליק. 


גערייד פון גאָר פריאיקע פרויען 
פאַרנעמט מיך אַזױ װי אַ טרוים; 
ליב-סודותדיק זענען די שטימען, 
װאָס מיניען, דערטראָגן זיך קוים. 


און כ'ווייס נישט נאַכסאָל איך זאָל אויפשטיין, 
געדענק נישט צו װאָס און צו ווען.. 

איז פרי נאָך, צי שפּעט? און װאָס פריער 
װעל איך אינעם אויפליכט דערזען? 


איז אָפט אַזױ ליב די געזאַמטקײט 
און ס'פרעגט נישט אפילו דאָס האַרץ... 
דאָך װי נאָר איך עפן די אויגן -- 
פאַרשטיי איך שוין, ווייס איך שוין אַלץ. 

נישט אַלץ איז דאָך פּשוט 


נישט אַלץ איז דאָך פּשוט אין הייף פון די שטיבער, 

פון איטלעכן שטאָק קוקן פענצטער אַריבער, 

אין טונקל פון מויערס, אין הוילן געברוק דאָרט 

פאַרקריצט יעדע שעה זיך, װאָס קומט און פאַרטוקט דאָרט.. 


ס'איז נישט אַזױ פּשוט דאָרט אין די חדרים, 
ס'איז עפּעס פאַראַן אין געשטיי פון די ספרים, 
דער שווערלעכער פאָרהאַנג, דאָס בעט מיטן קישן 
זיי בייגן זיך אונטער דער משא פון וויסן... 


און ס'האָבן די הייזער דאָרט טונקעלע שטיגן, 
און ס'גייען אַרױף און אַראָפּ דאָרט פאַרשוויגן 
בינאַכט און פרימאָרגן געשטאַלטן גאָר שטילע -- 
מיין האַרץ איז מיט זיי און פאַר זיי טו איך תפילה... 


ירושלים 


פון דער פּאָעמע קאון בן פּלא" 


...און ס'האָט געקלאַפּט... איך האָב די אויגן אויפגעעפנט: 
ווו בין איך ?:.. כ'זע פאַר זיך דאָ שטיינער... אַ געצעלט... 
און װוינט און רעגן... אין ירושלים יעסנט... 

אַ זקן, מיט אַ האַמער, קוקט אויף מיר און קוועלט : 


;איך האָב דיך שלאָפנדיק דאָ אויפן שטיין געפונען... 

איז דיר נישט קאַלט ?... פאַרלאָז אויף מיר זיך... האַלט זיך איין! 
איך בין אַ שטיינהאַקער"... האָב איך שוין אַלץ פאַרנומען... 
געענטפערט אים: אויך איך אַ שטיינהאַקער װעל זיין! 


פרימאָרגן... ס'טונקלען נאָך די איילבערט-בלעטער 
אַנטקעגן פענצטער... װאָלקנדלעך אין אַ געשטיג. 
איך גיי אַרױס פון שטוב אַ נישט גערעדטער, 


מיט רענצל און מיט ביסל שטיינהאַקער-געצייג... 


איך טרעף, ירושלים, דיינע קינדער, 

װאָס ציען זיך צו דאַװענען אין יעדן אָרט. 

אַ קופּע שטיינער מיין שול איז אַצינדער, 

און ס'קלאַפּט מיין האַמער אויס כסדר װאָרט נאָך װאָרט... 


איך בין דאָ ערלעך אין דער אַרבעט... כ'האָב געהיט זיך : 
איך זע די אויגן פון דער אײביקייט פאַר זיך. 

די בעסטע טעג מיינע האָב איך אַזױ געמיט זיך 

אויף אַ פראַמוגע, אויף אַ װינקלדיקן שטריך. 


פאַר באַשײנונג זאָלן זיין דיר מיינע שטיינער, 

מיט ליבשאַפט, ציון, האָב איך זיי פאַר דיר פאַרהיט. 
פאַר אַ דערמאָנונג לאָז איך איבער זי אַלײן נאָר 
פון אַלע פלאַמען, װאָס עס האָבן שוין פאַרטליט. 


ס'איז ריין מיין ווילן, אָבער אָט די הענט דאָך 

זי זענען לייב, נישט סתם געצייג מיט װאָס מען טוט. 

אַזױ, ירושלים, איז געווען דאָך, 

אַז ס'האָט דיין שטיין באַפלעקט זיך מיט מיין זאַפט און בלוט. 


ס'איז קלאָר דיין זון, נאָר אָט די אויגן זענען 

מיר שװאַך... און ס'האַרץ איז זייער אָפּגעשװאַכט-צערעגט.. 
אַזױי-אָ האָט דיין שטיין, ירושלים, 

מיט באַכן שווייס און טייכן טרערן זיך באַדעקט... 


;נו, לאָמיר טאַנצן, ברודער, פאַר דער גרויסער זכיה 
פון טעסענען די פעלדזן הייליקע פון לאַנד. 

מיר זענען דורות-לאַנג געזעסן אין אַ בכיה -- 

און איצטער לאָמיר טאַקע גיין אַ טאַנץ בײינאַנד! 


און טאַנצן -- ווייל מיר זענען שוין געװאָרן פּטור 

פון פרעמדקייט און פאַרשעמטקייט, אַלדי גרויל און לייד, 

די טרער פון אונדזער אויג באַמערקט דאָך אונדזער פאָטער 
פון הימל, און ער נעמט אונדז-אויף מיט שטאַרקער פרייד.," 


אַ ניי ליד 


אַז ס'איז באַשערט אונדז, װאָס מיר האָבן אַלע דאָ די צייט דערלעבט, 
דאָס אַלץ, צו װאָס דער נביא און דער זעער האָבן אַלץ געשטרעבט, 

אַז כ'יטרוים נישט סתם אַזױ און אַז איך פאַנטאַזיר נישט אויף אַ האָר -- 
אַז ס'איז די זעוּנג אויפן װאָר. 


אַז כ'האָב באַשײימפּערלעך געזען וי ס'פאַלט אין יזרעאל דער זאָט 
דורך הייפלעך אומבאַװוּסטע, הונגעריק, אויף אייגענעם באַראָט, 

און אָט האָט זיך דערהויבן זייער גאַרב און זייער טייל -- 

אַזש אין אַ מדינת ישראל! 


אַז כ'האָב אַלייז דערזען דעם װוּנדער, וי דאָס בלוט איז נישט אומזיסט, 

אַז יידיש בלוט, װאָס האָט פאַרגאָסן זיך, איז נישט אומזיסט-אומנישט, 

אַז ס'האָט געטראָפן פאָרט דער נס און האָט אין קיין זאַך נישט פאַרפעלט -- 
און איך -- איך לעב נאָך אויף דער וועלט. 


0 איער טע { ש על - 


ס'האָט אויפגעהערט די װאָגלעניש, די פרעמדקייט און די שקלאַפּעריי, 
אַז איטלעך האַרץ װעט אויפבליען און אויסגעגלייכט דער גוף װעט זיין -- 
מיט װאָס װעל איך אין קאָן אַרײן ? 


אויב נישט אַרײנװאַרפן אין פייער-שמעלץ מיין כוח און פאַרמעג, 
אויב נישט מיין יעדן טריט צו ווענדן אויף דעם איין און איינעם וועג, 
אויב נישט אַלין אין גאַנצן אָפּגעבן מיין לעבן און מיין האָב -- 

און ס'איז נאָך נישט גענוג מיין גאָב... 

פון די נעגל פון גאָרנישט 


ווען פּלוצעם פאַרלאָזן, פאַרלוירן איך ווער 

אין היץ פונעם טאָג, אינעם צענטער פון שטאָט -- 
ווערט בליק מיר פאַרשלייערט און ס'האַרץ אַזױ שווער, 
די גאַס אַזױ מאָדנע, װי אָן שום געטראָט. 


ס'איז דאָ איין געדאַנק, װאָס איך כאַפּ זיך אים אָן 
אין אימה פון רוים, אין עקדהס פאַרלענד -- 

אַז סט'לעבן מיין ליד, און װעט זיין אין דערמאָן, 
ווען ס'וועט זיך אין מיר שוין פאַרלעשן די וועלט. 


רפאל אליעז 

רפאל אליעז, הגם ער האָט שוין דערגרייכט די פופציק יאָר און איז שוין אַ תושב 
אין לאַנד, איז ער נאָך אַלץ כמוֹ אַ פרעמדער אין דער העברעישער פּאָעזיע. ער איז גױיש אי זיין 
געזונטקייט און פּשוטקייט; און אב נישט פשוט -- האָט בי אים די דערקענטעניש פון יידיע- 
קייט און ישראלדיקייט עפעס פו אַ גר. אַ געקומענער פון בולגאַריע, האָט ער מעשה-נס, אָדער 
דורך אינטואיציע, איינגענומען דאָס העברעישע לשו, װוּ עס לאָזן זיך ביי אים הערן אפילו דורך 
די מאָטיוון פון לאַנד -- די פרעמדע ניגונים פון כמו פּרימיטיוון לעב. עס איז פאַראַן אין דעם 
סיי די זאַט-עפישע שילדערונג פון אַ ווילדער נאַטור, פון רחבותדיקע לאַנדשאַפטן און פון מענטשן 
װאָס ;האָבן צייט?"; און סיי דער זינגעוודיק-לירישער ניגון פון דער באַלאַדע און פאָלקסליד. 

קאָן מען ביי אים טרעפן דעם לאַנד-מאָטי, װאָס איז נישט לאָקאַל, װוּ די לאַנדשאַפט איז 
נישט קאַטאַלאָגירט, אָבער קיינער וױיסט גאָר נישט וי די ברכה פונעם קליינעם היימלאַנד ברענט 
אינעווייניק. און אויב מ'ידערפילט נישט די ברכה פון זיין ליד גופא, קאָן מען מײנען אַז דעם 
דיכטער, װאָס מאַכט דעם איינדרוק פו אַ פרעמדן, גײט גאָרנישט אָן. װאָרעם װוּ איז דער 
תנכישער מאָטיוו? װוּ איז דאָס ליד, װאָס לערנט אונדז די געאָגראַפיע און געשיכטע פונעםס 
לאַנד? ווּ איז ביי אים דער חלוץ? ער זינגט גאָר אַ וויגליד פאַרן דרעמלענדיקן ווינט : אדה װאָס 
מיט אַ פּאַטש מאַכסטו ראָז די באַק פון עפּל; װאָס קנייפסט דאָס פּנים פונעם באַרג, פאַרזונקען 
אין זיין רויכיק בלויען נעפּל; דו װועסט קומען נאָך און אָפּמעקן די אַלטע קנייטשן פון זיין שטער, 
און אויך פון מיין שטערן װאָס איז צעביסן, ווינט, דו ווינט!* 

אָבער דערפאַר איז ער דאָך איינער פון די, װאָס האָבן פיינט די דעגענעראַטן פון וואָרט, 
בילד און טעמע. ער וויל שוין בעסער כשרן די פּאָעטישע יונגאַטשעס, אַזױ צו זאָגן, װאָס זענען 
כאָטשבי שיין און געראָטן, הגם זי קאָנען נישט אַנוױיזץן אויף זיער טאַטע און מאַמע. בעסער 
שוין חברן זיך מיט די מאָטיוון װאָס זענען אָפּגעריסן און אָפּגעשליסן פון אַ טעמע, אַבי זי זענען 


עכט אפילן אין זייער אויסגעטראכטקייט. 


א חלום איז געווען דער מבול 


װוּנדן, װאָס װעלן שוין נישט גורם זיין קיין װייטיק -- זייער אָטעם איז פאַרשװאַכט, 
וי גערטנערס גייען די זכרונות און דער האַרבסט איז טיף אין האַרץ. 

דער זומער איז אַריבער איבער גאָר מיין גוף מיט ריחות און גערויש. 

און איז פאַרשװוּנדן אויפן ברעג 

פון וועג. 

אַרומגעװאָרפן ערגעץ-וווּ זיין פרוכט. 

און אין דעם קרייז 

פון שטילקייט זענען נאָך פאַרבליבן שטערן, װאָס האָבן בלייך געבליט. 

וװוּנדן, וואס װעלן שוין נישט גורם זיין קיין װייטיק -- זייער אָטעם איז פאַרשװאַכּט. 
אויף וועלט איז נאַכט. 

די גערטנערס זענען שוין אַװעק. 

שלאָף, כלה, שלאָף! 


בלוטן -- זייער קול איז שטיל. עס שטורעמט זייער בלי פאַר דעם נאָר װאָס פאַרנעמט. 

ווען קומען װעט דער טאָג, וועט זיך דערהערן זייער אָפּפאַל, און דאָס איז -- אַ שמועסן פון פריינט, 
טרערן. ליכט און פראָסט. 

און ס'איז נישטאָ קיין הענט אין אַ געשטרעק. 

און ס'איז נישטאָ קיין קללה זיך צו טרייסטן. און מען קאָן נישט זען אָט די װאָס קומען. 
בלוטן --- זייער קול איז שטיל. עס שטורעמט זייער בלי פאַר דעם נאָר װאָס פאַרנעמט. 

און דו, כלה, שלאָף אָן חלום און אָן שטילן שרעק. 


כ'װועל שטענדיק זיין װי פוס אויף שוועל. װי האַרץ װאָס קלאַפּט אויף שלאָס. 
מיין פּנים אָפן איז, װי ליכט פון לאָמפּ, װאָס ביז טאָג פאַרלעשט זיך ניט. 
ווייל װאַרעמקײט איז דאָ נאָך אונטער שוץ פון קעלט, און פרייהייט --- פאַר אָידעם 


װאָס איז געשמידט. 


ווייל ס'לעבן פון אַ זריעה איז באַהאַלטן אין איר טונקל, און עס צאַפּלט אָן אַ מאָס 

די תפילה פון די פרוכטן אין דער פרי, 

אין פלי 

פון פייגל קעגן ליכט און תהום, 

און איך נאָר בין מיר װי אַ פוס אויף שוועל. און װי אַ האַרץ װאָס קלאַפּט אויף שלאָס. 
אָ, כלה, װאַך שוין אויף! 

די טויבן דורך דיין פאָרטקע לאָזן זיך שוין זען! 

אַ חלום איז דער מבול נאָר געווען. 

מיין קליין היימלאַנד 


דורך הימלס אָדערן דו ריזלסט פול דאָ 

און לויטער איז דיין בלוט און קיל צעווייט ; 

ס'איז קליין מיין היימלאַנד, ס'איז מיין היימלאַנד שולדיק 
אויב ס'איז דאָס גרויסע האַרץ זיינס פאַר דיר גרייט. 


דו באָדסט אין פלאַמען דעם פרימאָרגן, װאָס צעשיינט זיך, 
דו שפּאַנסט אים זיינע פערד אין שנעלן בליץ. 

דאָס קליינע לאַנד מיינס בייגט צו קאָרעטע נאָר איין זיך 
און טרינקט דיין כעס, װאָס שפּילט אין שטראָם-געשפּריץ. 


און דו ועסט שפּרינגען נאָך אין נאַכט אַליין דאָך, 
צעטרעטן אינעם טרויער יעדן שטריך. 

דו ווייסט גאָר נישט, עס איז מיין היימלאַנד אַזױ קליין דאָך -- 
זיין הייסע ברכה ווערט פאַרברענט אין זיך. 


דער אַלטער וויינגערטנער 


ר'האָט אַכציק יאָר געחלומט לעבן כוס, 
ס'האָט אַכציק יאָר געברויזט מיט אים דער ויין. 
זיי זוכן נישט פאַר אָפּװייך אַ פאַרװאָס, 
זי ווילן מערער נאָך אין איינעם זיין. 


די אויגן זיינע -- תמימותדיק און ריין. 

זיין האַנטבאַװעג נישט זיכער. און ער הערט: 
די אַכציק יאָר זיינע האַלטן ביים פאַרגיין -- 
און ס'וויקלט זיך מיט גראָז זיין ערד. 


שמשון מעלצער 

אין דער העברעישער, װי אין דער אַלגעמײנער, פּאָעזיע, דאָמינירט די ליריק. אפילו 
אונדזערע דיכטער פון די לעצטע תקופות, װאָס האָבן, דער עיקר אין היסטאָריש-תנכישע 
מאָטיוון, געגעבן אַ געוויסן עפּישן אויסדרוק, זענען אָבער אין דעם גאַנצן מהות און פאַרנעם פון 
מאָטיוו געווען ליריש, 

שמשון מעלצער איז כמעט דער איינציקער װאָס האָט אַריײנגעבראַכט אין דער 
העברעישער פּאַעזיע דעס אױטאָנאָמיש-זעלבשטענדיקן עפּאָס. ער צייכנט זיך אויס מיט זיין נייעם 
שטייגער פון באַהאַנדלען פאָלקס-מאָטיוון. ער איז דער מייסטער פון דער יידישער באַלאַדע, װאָס 


האָט באַקומען דורך זיין קינסטלערישער פאַרפיקסירונג גאָר אַ נייעם תיקו. זיין באַלאַדע איז 
נישט סתם פאַנטאַסטיש, נאָר איז אַלע מאָל באַזירט אויף אַ באַשטימטן פאָלקלאָריסטישן סיוזשעט 
פון היסטאָרישן, לעגענדאַרישן אָדער לעבנסשטייגערישן כאַראַקטער. אױיף אַ מחיהדיקן אופן 
קומט בײ אים צום אויסדרוק סיי די יידיעזע אייגנטימלעכע לעגענדע, סיי דאָס מעשהלע, װאָס 
װאָרצלט אין דער פאָלקס-פאַנטאַסטיק און סיי דער יידישלעך-ראָמאַנטישער און עטיש-סטימו- 
לירנדיקער חסידישער מאָטיון. דער סקעלעט פון דער פאַבולע װערט בי אים פאַרצויגן מיט 
פלייש און בלוט פון פּאָעזיע. כמעט איטלעכער מאָטיוו זיינער באַקומט זיין תיקון דורך געשטאַל- 
טונג, האַנדלונג, דינאַמיק, דראַמאַטיזאַציע -- די הויפט פאַקטאָרן פון עפּישער פּאָעזיע. דער 
רער לעגענדאַרישער עפּיזאָד, װאָס קומט אַרױס דירעקט נאַיוו פונעם פאָלקסמױל -- ווערט 


בי אים דערהייבן צו אַ פּאַסירונג פון אַלגעמײנעם, נאַציאָנאַליעטישן כאַראַקטער. די דערצילע- 

רישקייט און כאַראַקטעריזאַציע, די געשטאַלט און האַנדלונג, גייען אַרױס פון דעם יחידישן גבול 
און ווערן סימבאָל. 

בי מעלצערן גילט נישט דער פרייער, לויזער מאַטיו, װאָס פאַרלאָזט זיך אױף דעם 
באַראָט פון געפיל און שטימונג. ביי אים איז ער שטענדיק געבונדן מיט אַ טעמאַטישן מאַטעריאַל, 
תמיד באַזירט אויף אַ געוויסער פאַבולע. דער פרייער מאָטיו, װאָס קומט אַמאָל אַרין אין זיין 
ליד און באַלאַדע דורך דעם געמעל פון אַ נאַטור-דערשיינונג אָדער פּאָרטרעט, אָדער דורך דעם 
אויסדרוק פון דעם דיכטערס געפיל, איז נאָר צוגאָב צו דער גרונד-טעמע, צו דעם גאַנצן דער- 
ציילערישן מאָטיוו. אַמאָל איז דאָס אַ וויכטיקער באַשטאַנדטײל אין דער גאַנצער קאָמפּאָזיציע. 
און אַמאָל איז דאָס נאָר אַן עפּיזאָד, אַ פרט-באַפּוצונג. אָבער אַלע מאָל וואַקסט עס אַרױס פון דער 
גאַנצער סיטואַציע. דאָס נעמט זיך דערפון, װאָס דער עפּאָס -- דער שילדעריש-דערציילערישער 
מהות -- איז ביי אים נישט אַזױ שטרענג אָביעקטיו, אַז ער זאָל שאַפן, אַזױ צו זאָגן, דאַמבעס 
פאַר די נשמהדיקע אימפולסן. דער עפּאָס איז נישט אין גאַנצן זעלבשטענדיק, נאָר האָט די וווֹילע 
שותפים, װאָס זענען אים מחיה, דהיינו: רירנדיקע ליריק, העברעישע און אפילו יידיששע 
אידיאָמאַטיק, סיי פּשטות און סיי פייערלעכקייט אין לשון און אויסדרוק, מונטערע מװיק און 
גוטמוטיקן הומאָר, 


תכהיכים 


װאָס איז דער װוּנדער, אַז פון אַלע דערפער איז מען ס'יאָר געקומען צום יריד -- 
דער וועג צעלעכערט איז געוועזן װי אַ זיפּ און טרוקן פאַר אַ פור און טריט; 


די זון האָט נישט געזשאַלעװעט איר גאָלד, צעשפּרײט איר שיין מיט גאָר אַ פולער האַנט. 
דאָס גראָז האָט פריש געגרינט אַרום די וועגן -- פרילינג איז געווען אין גאַנצן לאַנד! 


װאָס איז דער װוּנדער, װאָס מען איז געקומען דאָ פון יעדן שטעטל, שטאָט אוּן כרך -- 
עס דאַרפן יידן דאָך פּרנסה! -- האָבן זיי געבראַכט אַהער פון יעדער זאַך : 


אי פּעלצן און אי היטלען גויעשע, געװאַנט װאָס מען פאַרקויפט עס פון אַרשין, 
איקאָנעס, שפּיגעלעך און אַלדי קלייניקייט און נאַשערײ פון יעדן מין. 


װאָס איז דער װוּנדער, אַז עס זענען אָנגעקומען כאָפּטעס בעטלער בידנע-הויל -- 
עס דרייט די האַנט אַ וויינענדיקע קאַטערינקע און עס זינגט פאַרקרימט דאָס מויל: 


,דערבאַרעמדיקע ברידער, האָט רחמנות! אַ נדבה גיט אַ װיסטן מאַף 
מאַריאַ װעט אייך בענטשן! א, דערבאַרעמט זיך אויף אַ געפּלאָגטן אָרעמאַן !" 

שוין דאָ דער קונצנמאַכער. ער פאַרקאַטשעט זיך די אַרבל און רופט אויס מיט רעש: 
,;קומט צו אַהער ! ווער ס'האָט אַ ביסל שכל און אַ ביסל געלט אין טאַש וי 


ער שלינגט איין פייער -- און אים שאַדט נישט... סטענגעס ציט ער פון זיין מויל... 
ער שטעקט אַריין אַ שווערד אין קעל -- און גאָרנישט!... שװואַרץ פאַרװואַנדלט ער אין ווייס -- אַ גרויל! 


פאַרשטייט זיך, אַז געקומען זענען אויך שדכנים מיט די שירעמס אין די הענט -- 
ווייל דאָרט װוּ סחורה זענען מענטשן דאָ -- באַגעגנט מען זיך און מען ווערט באַקענט! 


און װער עס דאַרף אַ חתן פאַר זיין טאָכטער, װאָס האָט שוין דערגרייכט די הויכע שעה, 
און פאַר די קינדער אַ מלמד --- װוּ זשע װעט ער דען זיי קריגן אויב נישט דאָ? 


טלית אָדער תפילין, טאַקע עכט און כשר ווי מען מיינט, 
זייד-געמאַכטן גאַרטל, מיט צוויי היפּשע פראַנדזן נאָך באַשיינט, 


און וער עס וויל 
און װוער עס וויל 

און װער עס וויל אַ שיינעם ;חומש? מיט מי"ם-בי"ת פּירושים, פולע וי אַ נוס, 
אַ ;צאינה וראינה", אַ סידור, צי אַ ספר, װאָס האָט גאָלע מוסר אָדער דרוש, 

און װוער עס װויל די זעקס הונדערט און דרייצן מצוות וי אַ ליד אין גראַם געמאַכט, 
צי גאָר אַ פּח"ל, װאָס איז פותר יעדן חלום, װאָס עס חלומט זיך בינאַכט, 


און װער עס וויל... אָ, וער עס וויל נאָר טאַקע קויפן זיך אַ זאַך, װאָס האָט אַ נוץ -- 
דאַרף ער אַרײנגײן צו רב לייבן -- און ער קריגט דאָרט אין זיין קראָם פון אַלדאָס גוטס. 


אַי, אַי, דאָס קרעמל פון ר' לייב הקדוש! ליידיק איז עס אין זיין גאַנצן שפּאַן, 
פון דעסטוועגן, אי אַי, פון דעסטוועגן איז אין דער קראָם פון אַלצדינג דאָך פאַראַן! 


זי שפּייזט אַ יתום, אַן אלמנה, אַן עגונה, העלפט אויס ערגעץ אָן אַ זייט 
אַ שטילן יורד, און מאַכט חתונה אַן אָרעם מיידל, ווען עס קומט איר צייט. 


און אויך די למ"ד-וא"ו פאַרבאָרגענע צדיקים, וועלכע האַלטן-אויף די וועלט, 
אויך זיי באַקומען פון ר' לייב הקדוש'ס קרעמל די חיונה, װאָס זיי פעלט! 


וי איז געמאָלט ? אַ ייד, װאָס האָט פאַרענדיקט דעם יריד און דאַרף שוין דאָרט נישט זיין -- 
גייט גלייך אַריין דאָרט אין ר' לייבס געוועלבל, קויפט אַ מצוה זיך און װאַרפט אַריין 


אַ וועלכע ס'איז מטבע אין דער גרויסער צדקה-פּושקע מיט אַזאַ געטרוי -- 
און ס'ווערט זיין איטלעכער כאַגער דערפילט שוין: אַ רפואה פאַר זיין קראַנקער פרוי, 


אַ זיווג פצַר די טעכטער, פאַרן זון װאָס לערנט תורה -- פלייסיקייט און ברען, 
און שפע אין זיין שענק און אין געמעלק פון קו, װאָס האָט זיך נישט אַזױנס געזען.- 


עס איז געקומען אויך צו דעם יריד דער גרויסער גביר רב איציק. ער האָט שוין 
פאַרענדיקט די געשעפטן און פאַרדינט אַ סך, -- נו, װאָס קאָן טאָן אַזאַ פּאַרשױין ? 


איז ער געגאַנגען און געקויפט פאַר ווייב און טעכטער (ס'פעלט אים אויס דען געלט 6) 
אַ בייטשל רויטע קרעלן און אויך אוירינגלעך, װאָס פאַרבלישטשען אַזש די וועלט. 


און נישט אַרײנגעװאָרפן אין דער צדקה-פּושקע כאָטש פון מינדסטן ווערט.. 
;רב איציק, קומט אַריין דאָי ! שרייט ר' לייב אים נאָך, ווען יענער לויפט פאַרביי פאַרקלערט. 


רב איציק אָבער גייט נישט צו: ס'איז יעדע רגע איצט אים טייערער וי גאָלד, 
עס ווערט שוין שפּעט... ער איילט אַהיים זיך... קאָן ער נישט --- אפילו ווען ער װאָלט געװאָלט... 


ער איז פאַרטראָגן... מוז שוין פאָרן... קאָן אפילו נישט פאַרבלייבן אויף אַ ווייל... 
לאָזט איבער גלייך ר' לייב דאָס קרעמל, גיט אַ שפּרונג און לויפט אים נאָך אין אַ געאייל. 

ער כאַפּט דעם גביר אָן פאַרן גאַרטל און ער בעט זיך, פאָדערט און באַפעלט פאַראיינס : 
;רב איציק, קויפט אַ מצוה! קויפט זיך כאָטש איין מצוהלע אַ קליינס !* 


רב איציק אָבער קויפט נישט... װאָס זשע ? ער'ט נאָך קויפן... איצטער האָט ער נישט קיין צייט... 
ער איילט זיך זייער... ער דאַרף פאָרן דאָך אַצינד אַהײם... דער וועג איז לאַנג און ווייט... 


;עס איז דער וועג, רב איציק, ווייט און קורץ, דער וועג איז לאַנג און נאָענט -- און װוֹיל איז דעם, 
װאָס גייט אַרױס זיין וועג און טראָגט-מיט מצוות, מעשים טובים און אַ גוטן שם... 


אַצינד, רב איציק, כל-זמן מען פאַרקויפט נאָך -- קויפט אַ מצוה, גלייך און נישט געזאַמט !" 
רב איציק אָבער קערט זיך אָפּ פון אים און גיט אַ מאַך מיט ביטולדיקער האַנט.. 


נו, כאַפּט ר' לייב באַלד אָן דעם גביר, מיט איין האַנט האַלט ער צו זיין גאַרטל אַזױ פעסט 
און מיט דער צווייטער גיט ער העפטיק אַ הייב-אויף זיין קאַפטן : ;גיב אַ קוק! דו זעסט ?" 


רב איציק האָט צעמישט אַ קוק געטאָן, דערזען און בלייך געװאָרן װי די װאַנט: 
פון אונטער פּאָלע פון זיין שװואַרצן קאַפטן האָט אַרויסגעהעלט זיך ווייס געװאַנט... 


כאַפּט אַלעמען אַרום אַ פּחד, קוקט מען, און פאַרחלשט פאַלט דער קאָפּ אַװעק: 
;תכריכים... תכריכים... תכריכים..." מורמלען אַלע, די װאָס שטייען דאָרט, מיט שטילן שרעק. 


און ס'קלייבן אויך זיך די פאַרבייגייער אַרום און בלייבן שטיל-פאַרגאַפּטע שטיין. 
;תכריכים... תכריכים... תכריכים...?" -- מורמלט איטלעכער מיט שרעק צו זיך אַליין. 


אַזױ אַ היפּשע ווייל האָט זיך געוויגט אין אימה און געפליסטערט שטים און װאָרט, 
און גרויסע טרערן האָבן זיך געקייקלט איבער רבי לייב דעם קדוש'ס באָרד. 

דער הימל מיט בלאַס-גרױען נעפּל פאַרדעקט 


פ ראג מ ענ טן 


אֹ 


ס'איז הימל מיט בלאַס-גרויען נעפּל פאַרדעקט, פול מיט פרילינג די לופט איז צעווייט, 

און דער שטויב פון די וועגן -- באַשפּריצט פון געשפּרײ, און איר גייט זיך פּאַמעלעך און גלייך -- 
אויך איצט אין מיין קאָפּ, װאָס עס זילבערט זיך שוין, איז דאָס אַלץ נאָך פאַרהיט און פאַרגרייט. 
אויך אַצינדער פאַרלאָזט מיך מיין האַרץ מיט אַמאָל און גייט שטיל אין אַ שטילקייט מיט אייך. 


גייט שטיל זיך מיט אייך אין דער ריי און עס איז גאָר פאַרווירט און צעטומלט אַזױ, 

און עס ווייסט נישט צו וועמען זיך קערן און װער זאָל באַקומען פון אים אַ פאַרשטויס ; 
ס'האָט אַלץ נאָך זיין טבע, װי דעמאָלט, מיין האַרץ --- זיין געטריי און נישט פעלשן אַ פרוי, 
און איר אַלע געקומען זענט איר, טאָ װי זאָל עס דען וויסן װוּ-איין און װוּ-אויס ? 


ווען איד'ט נאָך געלעבט -- האָט אַיעדע פון אייך דאָך געהאַט איר מהות און איר ווערט, 
און ס'איז יעדע געווען אין איר צייט, אין איר אָרֹט, אין מיין האַרץ נאָר באַזונדער אַלײן; 
ס'האָט איינע די אַנדערע דאָך נישט געקענט און דעם נאָמען דאָך אויך נישט געהערט, 
איז אַ ווונדער װי איר'ט זיך באַגעגנט ביי מיר, אַז איך קאָן דאָס גאָר איצט נישט פאַרשטיין. 


איר האָט דאָך געוויס נישט קיין קנאה. און װי ס'פליען טויבן אין לייכטן געמעסט 

און אין קלאָרקײיט, איר גייט דאָ צוזאַמען און זענט אויך אין איינעם פאַרטרויערט-באַטריבט. 
אַצינד װעל איך פּרוּוון דאָ ריידן צו אייך, װי עס פּאַסט זיך צו ריידן מיט געסט, 

וועלכע קומען פון וועלט, װאָס געווען און נישטאָ שוין, מיט די װאָס מ'האָט זיי געליבט. 


כ'וועל ריידן מיט יעדער באַזונדער און װעל אויך נישט קאַרגן קיין ענטפערס און רייד, 

כ'וועל דערציילן פון זאַכן, װאָס זענען געווען, ווייל ס'איז שיין אייער אמת פון לאַנג. 

דער הימל מיט בלאַס-גרויען נעפּל פאַרדעקט, פול מיט פרילינג די לופט איז צעווייט, 

און דער שטויב פון די וועגן -- באַשפּריצט פון געשפּרײ, און איר גייט זיך פּאַמעלעך דעם גאַנג. 


כּ 


ס'איז הימל מיט בלאַס-גרױען נעפּל פאַרדעקט, פול מיט פרילינג די לופט איז צעווייט, 

און דער שטויב פון די וועגן -- באַשפּריצט פון געשפּרײ, און איר גייט זיך פּאַמעלעך און גלייך. 
אויך איצט אין מיין קאָפּ, װאָס עס זילבערט זיך שוין, איז דאָס אַלץ נאָך פאַרהיט און פאַרגרייט, 
אויך אַצינדער פאַרלאָזט מיך מיין האַרץ מיט אַמאָל און גייט שטיל אין אַ שטילקייט מיט אייך. 


שטיל גייט עס מיט אייך אין דער ריי און באַנעמט איער טויט נישט און װאָס ס'איז געשען, 
וי אַזױ אייער לעבן האָט פּלוצעם פאַרשטאַרט און פאַרלוירן זיין באָדן און רוים ? 

כ'באַנעם נישט בשלמות דעם בלויזן געדאַנק, אַז איך װעל אייך שוין קיין מאָל נישט זען, 
אַז איר אַלע, פון לעבן דער תמצית און יש, זענט שוין ווידער נאָר שאָטן און טרוים. 


ס'האָט אַלץ נאָך זיין טבע, װי דעמאָלט, מיין הארץ -- זיין געטריי צו אַ פרוי מיט זיין בלוט. 
ווען איר װאָלט נאָר געווען דאָ אין לאַנד, װאָלט איך ווען זיך אַרײנגעכאַפּט זען, דורך מיין עול, 
װאָס איינע, די אַנדערע, מאַכט אין געזונט, צי איר לעבט זיך דאָ גוט, זייער גוט, 

און אויב איר איז, חלילה, נישט גוט ----- איז מיט װאָס קאָן מען העלפן אַ פריינד פון אַ מאָל?, 


געפאָרן װאָלט איך, אויב אויך ווייט, און געבראַכט אַ קראַנץ בלומען פאַר איינער פון זיי, 
װאָס געבוירן האָט זי אַ בן-זכר דעם מאַן -- און מיט דעם פאַר דעם קינד אַ געשאַנק. 
און אויך פאַר אָט דער, װאָס'ט געבוירן אַ זון, שוין אַ דריטן צו אַנדערע צוויי, 

װאָלט איך אויך שוין געזאָגט דעם געהעריקן שבח און דערלייגט נאָך אַ לויב און אַ דאַנק. 


און אויב נאָך אַ טאָכטער געבוירן װאָלט זי, װאָלט איך נאָך מער דערלייגט און געפּרוּווט, 

און איך װאָלט גאָר אַ טייערן, שיינעם געשאַנק מיט זיך פאַר אייער טאָכטער געבראַכט -- -- 
ס'איז הימל מיט בלאַס-גרױען נעפּל פאַרדעקט, פול מיט ריח פון פרילינג די לופט, 

און דער שטויב פונעם וועג איז באַשפּרינקלט מיט טרער, און איר גייט זיך פּאַמעלעך, באַזאַכט. 

אליהו הנביא 


אין אַ טאָג ווען ס'ציען װאָלקנס 
און פאַרכמאַרעט איז דער הימל, 
און דער ווינט מיט שאַרפן אָטעם 
יאָגט נאָך פינצטערן געווימל, 
און דורך דונערס אין געװאַלדן -- 
ווער זשע זיונערט דאָרט פון אויבן 
און טוט הימל אַזש צעשפּאַלטן ? 
אליהו הנביא, 
אליהו הנביא. 


פייער-װאָגן, פערד פון פלאַמען, 

לאַנגע בייטש אין אַ געפלאַקער, 

שמייסט ער זיינע פערד מיט צאָרן 

און די קלאָען ביי זיי קנאַקן, 

קנאַק און האַק פון פוס און אייזן, 

ראָד אין דריי און אין געגליטש איז; 

און אָט דאָס איז דער געדונער, 

און די בייטש װאָס שמייסט -- דער בליץ איז. 
הייבט אַזױ זיך אין דער הייך 
אליהו הנביא. 


שטייענדיק אַזױ זיך פאָרט ער, 
ס'איז זיין מאַנטל ברייט צעפלאַטערט, 
און זיין ווייסע באָרד און לאָקן 
זענען אַזש פון ווינט צעפּאַטלט ; 
איין האַנט האַלט נאָר פעסט די לייצעס 
און די צווייטע האַלט אין שמייסן, 
ווייל ער איילט זיך און ער יאָגט זיך, 
און דאָס האַרץ זיינס טוט זיך רייסן 
צום משיח אין געצי, 
צום משיח אין געפלי. 


נתן אלטערמאן 
סופו 


נתן אלטערמאַן איז איינער פון די באַדיײטנדיקסטע פאַָרשטײער פון דער מאַָדער- 
נער העברעישער פּאַעזיע. ער האָט אין זיין דיכטונג אויסגעברייטערט די תחומים פון דער 
פּאָעטישער פאַנטאזיע, אַריײינגעבראַכט אַ נייע סטרוקטור פון פאָרעם און סינטעזירט דאָס אַלטע 
און נייע, נעמענדיק פּסוקים, ריידנסאַרטן, שפּריווערטער פון דעם העברעישן און אפילו יידישן 
פאָלקלאָר און זי אַרױסגעבראַכט אין אַ נייעם לשו. זיין דיכטונג האָט זיך פונאַדערגעטיילט, 
אָבער אויך זיך משלים געווען אין ערנסט און הומאָר. עס האָט זיך בי אים אויך געשאַפן אַ נייער 
מין פון ארץ-ישראלדיקן פזמון, מיט אָריגינעלן בילד און גראַס. דער חידוש): וועלטלעכקייט 
האָט זיך פאַראייניקט מיט יידישקייט, ערנסט -- מיט אַלע פאָרמען פון הומאָר. ער האָט זיך 
אַרױסגעוױיזן וי דער מייסטער פון גראַציעזן, שפילעוודיקן פערז; און אין דער זעלבער צייט -- 
וי אַן ערנסטער הויך-קולטורעלער דיכטער פון טיפן פאַרנעמלעכן מאָטיו, פון איבערראַשנדיקן 
אימאַזש און פון נייעס סטיל און לשון. 

אַלטערמאַן איז איינער פון אונדזערע אַקטועלסטע דיכטער, סײ אין זיינע צייט-פזמונים 
און סיי אין זיינע אַלצייטישע מאָטיוון. ס'האָט זיך לכתחילה געדוכט, אַז דער װאָס האָט אָנגעהױבן 
מיט אולטראַ מאָדערניסטישע לידער, וועט נישט קאַליע מאַכן זיין רעפוטאַציע מיט צייטלידער, 
אידעאָלאָגיעס, אידייען, הימנען און קאַמף-רופן. אָבער וי אַן עכטער דיכטער האָט ער געקאָנט 
פאַרוואַנדלען די סאַמע הייסטע אַקטואַליעס אין קונסט, אין נישט פארגענגלעכקייט. אין זיין 
;כוכבים בחוץ" איז ער געווען דער פרט-דיכטער, װאָס האָט בעיקר מאַניפולירט מיטן אימאַזש 

און מיט נייצייטישער טעמאַמיק. אין זיין ;שמחת עניים" איז שוין פון פרט געװאָרן אַ סימבאָל, 
װוּ ס'יהאָט זיך אַרױסגעויזן די נייע ווענדונג פון סינטעזירן יחידישקייט מיט כללישקייט, פון 
אייגן קינסטלערישקייט און כללישער אַקטועלקייט און תכלית. און נאָך מער האָט זיך דער דאָזי- 
קער סינטעז אַרױסגעוױזן אין זיין בוך ;עיר היונה". אין דעם דאָזיקן בוך האָבן זיך אַקומילירט 
אַלע פּאָזימיווע אייגנשאַפטן פון דעם דיכטער. אין דעם צייכענען זיך אַרױס די ,שירי המעלות* 
פון עכטער פּאָעזיע, פון אָריגינעלקייט, פון יידיש-מענטשלעכער האַרמאָניע; פון געוויסן המשך 
פון דער שפּאַניש-העברעישער חכמה און עפּיגראַמאַטישקײט, אױף אַ ניי-צייטישן אופן; פון 
אַקטועלן, האַפטיקן מאָטיוו; פון פאַרנעמלעכקייט, װוּ עס פילט זיך דווקא די קאָנדענסירטקייט 
פון יעדן זאַץ, װאָס ווערט כמו אַ פסוק; או טאַקע אין דער קאָמפּליצירטקייט און מאַסיװוקייט 
פון לשון און פון דער אַרכיטעקטאָניק, װאָס האָט אָרער אַ סך לופט און שיי, וי דאָס רוב קלאַסי- 
שע װערק. ועל כולם: דאָמינירט די יידיש"נאַציאָנאַלע טעמאַטיק. 

אַלטערמאַן איז איצט ביי אונדז דער פּאָפּולערסטער דיכטער. אמת, פאָפּולאַריטעט איז 
נישט אַלע מאָל אַ מעלה און אַ באַווייז פון שאַפּערישקײט. אָבער אין דעם פאַל האָט זיך אַרױס- 
געוויזן דער װוּנדער וי אַזױ אַ דיכטער װואָס איז האַרב, קאָמפּליצירט, ניי-לשונדיק און קינסטלט- 
דליש אויף זיין דורכויס אייגענעם אופן -- איז מגולגל געװואָרן צו פּאָפּולאַריטעט. נישט, חלילה, 
צו דער ביליקער פאָפּולאַריטעט פון באַפרידיקן דעם געשמאַק און די פאָדערונג פון דעם נישט 
איבערקלייבערישן עולם, נאָר, אדרבא, צו דעם, אַז דער עולס זאָל פאַרשטיין און דערפילן דעם 
דיכטערס אייגנקייט, װאָס איז אויך אַלעמענס; זיין אַנדערשקײט, װאָס איז אויך געזונט פאַר 
אַנדערע. נאַטירלעך האָט צו דעס אויך אַ סך צוגעגעבן זיין ;הטור השביעי", װאָס איז אַ מוסטער 
פון דערהייבענעם צייטליד, 


דאָס ליד 


און ס'איז דער שטייגער פונעם ליד אַזױ : ווען ס'איז דאָס ליד נאָך יונג, 
זאָל עס געװוֹינט וערן צו היץ און קעלט, אַזױ טאָג-איין, טאָג-אוס. 
און נישט אַרױסלאָזן זאָל ליד זיין האַרץ אין גאַנצן אויף דער פריי, 
ביז, וי אין האַלבן חודש די לבנה, זאָל עס ווערן גרויס. 


איר זאָלט עס פירן מיט פאַרשטענדעניש פון פּרט צום עיקר פון דער זאַך, 
און רינגלט עס אַרום מיט שמייכלענדיקן אָפּנאַר, מיט געדולד; 

און אויב עס ברעכט די צאַמען -- מיטן רינדער-שטעקן צו דער ערד 
פאַריאָכט עס שטאַרקער! און עס זאָל נישט זיין פאַרגעבן מינדסטע שולד. 


ווייל ליד איז נישט קיין קנעכט ; און װוֹיל איז דעם, ווען ס'וואַרפט אַראָפּ פון זיך 
דעם יאָך פון עצות און געבאָטן, װי געשפּאַן און צוים ביינאַנד { 

דאָך איז זיין פרייהייט אויך די פרייהייט פונעם בליץ, װאָס איז פאַרשקלאַפט 
אויף אַלע מאָל צו דעם געזעץ, װאָס פּרעסט צוזאַמען און צעשפּאַנט, 


האָט ליב די ווערטער, װאָס זענען װוי אַרטעריעס שטענדיק װאַך, 
װאָס קוועלן אין געדיכטעניש פון ווילדע פלאַנצן און שײיגװאָרט. 

און ווערט נישט מיד -- ביז צו די ווייטן פון העברעיש יאָגט זיי נאָך 
און שלעפּט זיי ביי די צעפּ אַרין אַהיים אין זייער אייגן אָרט. 


זאָל שורה אויסגעקליבן װערן, וי אַ מיידל אין געפאַנג, 

זוכט אויס די שענסטע צװישן אַלע פון דער געגנט, ווען איר זוכט ; 
און שפּאַלט פאַר איר אַ גראַם אין בלוטן, װאָס איז וי אַ שבועה גאַנץ, 
צי אַ געהאַלבטן, װאָס צערינט זיין זאַפט, װי אויפשניט פון אַ פרוכט. 


און דאָס זאָל זיין פאַר ליד דער לוין פאַר וודוי און אינטימען װאָרט, 
ווען ס'גייט אַרױס דאָס ליד אין וועג אָן פריינט, אַזױ זיך אין דער שטיל. 
און דאָס זאָל זיין פאַר אים דער לוין און אָפּצאָל פאַר זיין שװאַרצער מי, 
װאָס ווישט אַראָפּ די גרענעצן פון שווערער פּראַצע און פון שפּיל. 

די פיטערין פון גענדז 


דער רויש איז גרויס. דער רויש איז ווייך. אַ רגע גרילצט נאָר אויף די שטילקייט. 

און לאַנד, װאָס איז אַזױ צעגרייסט, גיסט װידער אויס זיין האַרץ פון שמאַכט. 

און די אַלײען, װאָס האָבן מיט האַרבסטרױט און מיט גאָלד-אַש זיך באַטריבט אין קילקייט, 
בלאָזט-אויף דער ווינט פון נאַכט. 


און לײידיק איז די שטוב. און ס'וויגט איר ליכט סופיט און װאַנט און הויזקייט. 

און נאָר אין בילדערבוך, װאָס האָט פארשלעפערט ס'קליינװאַרג שוין צו זאַט, 

אַ ריז גייט-אויף אויף באַרג, און ברומט פון שטאַרקער איינזאַמקײט און גרויסקייט, 
דאָך האָט די פיטערין פון גענדז צו מיר געשמייכלט פון אַיעדן בלאַט. 


אין גרויסן וועג 


געגלעקל אין פּאַשע: דין-דין, 

פאַרנאַכטפעלד, װאָס גאָלדיק פאַרדעקט זיך, 
אַזאַ שטילקייט פון ברונעמער גרין, 

מיינע שטרעקעס, מיין וועג װאָס צעשטרעקט זיך. 


4 ;טי 


און די ביימער, פון טויען צעקלאָרט, 
פינקלען -- גלאָז און מעטאַל אין געלייטער. 
איך װעל קוקן און אָטעמען כּאָרט 

און װעל שטאַרבן און גיין אַלץ נאָך ווייטער. 


כ'וועל נישט פאַרגעסן 


כ'וועל נישט פאַרגעסן, דאָס, מיין חבר, וי דו האָסט מיך 
געטראָגן אויפן רוקן איבער טאָל און באַרג. 


כ'וועל נישט פאַרגעסן, װי ד'האָסט שטאַרבן נישט געלאָזט מיך, 


ווען כ'האָב געקלאַמערט אָן דיין האַלדז זיך שטאַרק. 


עס איז שוין נאַכט, מיין חבר, לאָז שוין איצט מיך איבער, 
ס'איז נאַכט שוין, חבר, לאָז מיך איבער און אַנטלױף. 
ווייל ס'קלאַפּן מיר די שלייפן, ס'גייט דאָס האַרץ אַריבער, 
איך װעל נישט זען שוין װוי די זון פון טאָג שיינט אויף. 


בלויז שווער מיר איצט : אַז קומען װעט דער טאָג פון שלום, 
און וועסט מיין הויז פאַרבייגיין --- זאָג דאָרט װאָס מ'קאָן : 
ער איז געווען אַ ווינטמענטש, אױיסגעטאָן פון עולן -- 
געשטאָרבן וי אַ מענטש, װאָס ווייס דאָך װאָס צו טאָן. 

ביז פרימאָרגן, חבר, װעט מיין לעבן זיך פאַרלעשן, 

דאָך ביז פרימאָרגן װעל איך דיר דאָס ניט פאַרגעסן. 

פּאַראַד און פאָלק און ,שווערפּונקט" 


מ'האָט געשטראָמט, געצויגן זיך, געקומען. מ'האָט געטראָגן מיט זיך שטולן, בענק 
און פאָנדעלעך און בינטלעך עסנװאַרג. עס האָבן אַלץ געהאַלטן אין איין כװאַליען 
אין גאַנצער שיינקייט די משפּחות די צעצווייגטע, נאָכגעצויגן ס'קלײינװאַרג צום געדרענג, 
און צוגעאיילט די פרויען -- אויסגעפּוצט אין כלערליי קאָלירטע שאַלן און װוּאַלן. 


מ'האָט געשטראָמט פון אַלע געגנטן, פון געסלעך און פוֹן גאַסן. ס'האָבן זיך געציט 
אַ ספרדי און אַן אַשכנזי און אַ קורד און אַ חבנקע מיט די לאַנגע אוירינגלעך אפילו. 


און ס'האָבן תל-אביבער גאַסן אַזש געציטערט פון דעם אָפּקלאַנג פון די פעסטע טריט 
פון די משפּחות פון חכומוב און מזרחי און פון גזע יום-טוב ליפּמאַן און פון גזע שווילי. 


מ'איז געגאַנגען מיט אַן ערנסט און מיט גרויס כוונה, אָן באַזונדערן געאייל, 

נאָר מיט אַ װאַכן טריט, אַ פּראַקטישן; נישט װי מען איילט זיך צו פאַרוויילן און פאַרשפּילן, 
נאָר וי מען גייט אויפנעמען אַ גרויסן ענין, אים באַטראַכטן מערער װי אַ ווייל, 

וי אַ סטראַטעג און באַלעבאָס מיט אַ באַציוּנג און אַ ווילן. 


אָט דאָס האָב איך געזען : און כ'האָב דערמאָנט זיך, אַז איך האָב געהערט וי בוך-און- 
צייטונג-מענטשן ריידן דאָ און דאָרט, 

אַז אפשר דאַרף מען גאָר אַריבערטראָגן אָט דעם ,שװוערפּונקט" 

פון מיליטערישן פּאַראַד צו עפּעס, װאָס איז פאָלקסטימלעך און בירגעריש געפּאָרט, 

צו עפּעס װאָס איז טיפער, גייסטיקער, יסודותדיקער אין געשמאַק און מערפּונקט. 


איך בין זיך מודה, אַז נישט תמיד איז מיר קלאָר דער אונטערשייד צוישן צוגעפוצטקייט און יסוד, 
נישט תמיד ווייס איך צו באַשטימען פּינקטלעך ווּ דער חומר און דער גייסט איז גיכער... 

איך ווייס נאָך נישט פאַרװאָס... נאָר אָפּטמאָל איז פאַראַן אין אָט די תחומים עפּעס אַזאַ סוד, 

און אָפּטמאָל מישן זיי זיך אויס... און בעצם ביסטו קײנמאָל דאָך נישט זיכער... 


איך ווייס נאָך נישט פאַרװאָס... קאָן זיין, אַז ס'אויסזען פון די מאַסן יידן וועלכע שטייען גרייט, 
איז ס'אויסזען פון אַ פאָלק, װאָס זינט עס איז אין גלות האָט דאָס פייער אים פאַרברענט 
און ס'װאַסער אים דערטרונקען, ווייל נישט קיין באַשיצטער, 
יאָ, ס'אויסזען פון די מאַסן יידן וועלכע שטייען אויף די אוױיסגעפּוצטע גאַסן אין דער לענג און ברייט 
צו זען דעם כוח װאָס באַשיצט זיי און דאָס פּנים פון זייערע חיילים... און מוטערס טראָגן אויף 
די הענט די קינדער איצטער.. 
איך ווייס נאָך נישט פאַרװאָס... נאָר אפשר איז פאַראַן אין דעם די טיפקייט און יסודותדיקייט, 
װאָס איז שפּירלעך, 

וי די יסודותדיקייט פון געוויין און פון געלעכטער און פון מענטשנס שמחה, װאָס, װי ערד 
און הימל, איז נאַטירלעך. 


איך ווייס נאָך נישט פאַרװאָס... נאָר דאָס געדרענג פון אַלטיטשקע צו זען די מאַכט פון מיליטער, 
װאָס פאָרט פאַרביי אין אַ געסטאַרטש, 
ס'געפלייץ פון קרעמער און פון בעלי-מלאכה און פון אָפּלאָדערס ביים האַפן און פון טרעגער 
און פון באַלעבאָסטעס, 
איז אפשר אין מהות געווען דאָס אויסזען פון אַ פאָלקיש-גרויסער שמחה, וי אַ װוּנדער, 
וי אַ הילף, װאָס רייסט דאָס האַרץ, 
װאָס דאָס געקריץ פון קייטן אויף די רעדער פון אַ טאַנק איז אויך אַ פידל, װאָס עס װערט : 
אויף אים געשפּילט, אַז דו דערפילסט אַזש אַז דו האָסט עס ! 


דעריבער טאַקע ברעך איך זיך אַריין אין טירן, װאָס עס זענען שוין צעעפנט : און עס איז דאָך 
שוין באַװוּסט, 


און אַלץ איז דאָך געזאָגט שוין, און עס איז נישטאָ קיין פּינטל, װאָס איז נישט באַקאַנט, ביז אַלע סופן, 


דאָך הערנדיק דעם גײיסטיק-שטאַרק פאַרגעבערישן זיפצל, אַז די מיליטערישע באַטאָנונג 
איז נישט לויט זיין גוסט, 


גלוסט זיך נאָך אַמאָל אַריינצוברעכן אין די טירן, װאָס זענען אָפן... 


מיר װעלן נישט פאָרױיסזאָגן די צוקונפט פון חומר און פון גייסט... און ס'איז נישט קלאָר נאָך, 
װאָס ס'וועט זיין דער שר פון פאָלק: 


אויב ער זוטט זיין דער שר פון חומר אָדער גייסט... דאָך װי עס זאָל נישט זיין, זאָגט דאָס האַרץ 
אונדז מיט באַדײיטן, 

אַז ס'מיליטער פון ישראל ועט נאָך דערמאָנט װערן, ווען יעדער ענין װעט באַקומען זיין סך-הכל 
און זיין טאָלק, 


צװישן אַל די גרויסע און די גורלדיקע שאַפונגען פון פאָלק אין אַלע צייטן. 


דעריבער מעג מען אים באַטאָנען אין דעם יום העצמאות... אפילו אים באַטאָנען אין אַיעדן פאַל.. 
ווייל ער האָט דאָך אַ שטיקל שייכות צו דעם עצם ענין... כאָטש ער איז נישט גאָר פאַרװאָרצלט 
אין טראַדיציע... 
ווייל כאָטש עס איז נישט די געשיכטע פון יידישקייט און יידן אין יעדן פּרט באַשטעמפּלט פון צה"ל, 
איז ער פון דעסטוועגן אַריין שוין און באַקומען אין די וויכטיקסטע קאַפּיטלען פון געשיכטע זיין פּאָזיציע:- 


אפילו ווער ס'האָט ניט געזען דעם עצם מאַרש... ווער ס'האָט געזען נאָר װוי די גרויסע מאַסע פון דעם רוב 
כּון פאָלק האָט אומגעקערט זיך פון פּאַראַד... װוער ס'האָט געזען זי אויף די שטיגן פון די הייזער 
און די טראָטואַרן 

געקנוילט אין קנוילן... פייערלעך און מיד, וי נאָכן אויספילן אַ חוב -- 
זוער ס'האָט געזען דאָס, האָט געזען אַז זי האָט אַלץ באַנומען און זי װעט זיך קיין מאָל שוין ניט נאַרן. 


ס'װאָלט אפשר בעסער זיין, ווען ס'זאָל אַ שיר פאַרלאַנגען, אַז דאָס פאָלק זאָל האָבן אַ פאַרבייט, 
און אין זיין פײיערטאָג זאָל בוך און אַקעראײזן זיין אים אַ סימבאָל און כיבוד. 
דאָך ווען די װאָגשאָל צװישן ישראל און זיינע שונאים וועט אַראָפּנױגן, אין װאָג פון פאַקט, 

אויף שלום, מיט דער צייט, 
איז קלאָר, אַז דווקא ס'מיליטער װעט זיין דער שווערפונקט, אַז ס'דערגרייכטע זאָל נישט גיין לאיבוד. 
און אָט זיין עצם עקזיסטענץ -- פיל מער װי אַנדערע פאַקטאָרן -- װעט שוין ברענגען, אַז אין 

יום-טוב און אין װאָך 

װעט בייטן זיך דער שװערפּונקט אין זיין גאַנצן תוך. 

הרב עוזי 
;איינעם פון די מיטגלידער פון דער דעלעגאציע, װאָס האָט 
געטראָגן אַ פּלמ"חיש בערדל האָבן די מאָסקװער יידן געהאַלטן 
פאַר אַ רב". 


...און ווען ס'איז הרב עוזי דורכגעגאַן די גאַס, אַזױ זיך, װי מען גייט, 
און שיין געווען דער גאַנג און זיס די שטים -- 

האָט יעדער זיך מיט אים גאָר האַרציק און נשמהדיק געפרייט 

און יידן זענען נאָכגעלאָפּן אין געאייל נאָך אים. 


זיי האָבן זיך געזאַמלט און געקומען אים אַנטקעגן און פּאָרויס, 
פון רעכטס און לינקס, און אויך אַהינטער, אָן אַ סוף, 
געשטרעקט די אָרעמס אָנצורירן אים דעם בגד בלויז 

און ס'איז זיי אויסגעגאַנגען ס'האַרץ פאַר יעדן זאָג פון רב. 


און זקנים, בחורים און הענט-געשטרעקטע פרויען זענען דאָרט געווען, 

פון אַלדי עלטערס און באַשעפטיקונגען, רוישיק, שטום, האָבן אַלע אים פאַרפלייצט אין אַ געכװאַל; 
און נישט אומזיסט האָט מען געזאָגט: אַ װוּנדער, אויב עס האָט זיך דאָס אַזוינס געזען, 

צי ס'האָט זיך ווען-עס-איז אַזױנס געהערט גאָר אויף אַ פעסטיװאַל! 


און ס'איז געוועזן הרב עוֹזי שטאַרק צעטראָגן --- און האָט מונטער זיך געמאַכט, 
און האָט געמורמלט און געלאַכט: ,ס'וועט גוט זיין" -- און געציטערט האָט דאָס מוֹיל גאָר מיד אים. 
און ווען דער רבי, אָ, חברים, לאַכט, 

און ווען דער רבי, אָ, חברים, לאַכט -- 

לאַכן -- נישט אַזױ ? --- דאָך אַלע יידן. 


און ס'לויפט אַרױס אַ ייד פון עולם, בלייך, און ס'שאָקלען זיך די ליפּן אין געצינד -- 
ער מאַכט אַ ברכה אויף דער זכיה, װאָס עס האָט זיך אים פאַראיינט. 

אַ מיידל שאָקלט זיך, ווייל ס'דרייט זיך איר דער קאָפּ, אַ פרוי הייבט-אויף איר קינד 
עס זאָל זיך בעסער איינקוקן : און זי אַליין איז --- װי זי װאָלט געוויינט. 


און הרב עוזי זאָגט : ;אָט דאָס איז דאָס?, װאָס איז אַ סך געמיינט, 
ווישט אָפּ דעם שווייס פון שטערן... בייסט די ליפּ, ווען ס'ציטערט יעדער גליד אים. 
און ווען דער רבי, אָ, חברים, וויינט, 

און ווען דער רבי, אָ, חברים, וויינט -- 

אוי, וויינען -- נישט אַזױ ? -- דאָך אַלע יידן. 


אַזוי"אָ קומט ער מיטן עולם צו אַ בימה, װאָס איז אויפגעשטעלט גאָר פיין און גרויס, 
און ווייל ס'האָט גאָט אונדז אָנגעזאָגט דערפרייען יידן, געבן האָפענונג און שטאַרקן דאָס געמיט -- 

צעשפּרײט ער זיין פאַטשײילע און אין מצוה-טאַנץ ער גייט אַרױס 
אָט טאַקע מיט דער רביצן נורית. 


און זי -- זי טריטלט-שוועבט און מעסט דעם טאַנץ װי מיט אַ שנור 
און אירע ליפן -- בלייך, װי פון אַ סוד: 

און זי איז פול מיט רביצנשע חנען פון משמר-העמק און יגוּר 

און נהלל און חפצי-בה און עין-חרוד. 


און נאָכדעם איז געװאָרן שטיל; און ווען די טענצער-אינעם-צירקל האָבן זיך צעשיידט, 
האָט זיך אַװעקגעשטעלט די זינגערין, װאָס טראָגט אַנטקעגן נאַכט אין אַ געהעל, 

צום ווילן פון דעם אייבערשטן -- און איבערהויפּט פון עולם װאָס איז גרייט -- 

דאָס ליד : , פאָרט אַ ייד קיין ארץ-ישראל". 


און עולם אָטעמט שווער און טיף; און דאָ די זינגערין זי זעט פאַר זיך דאָ אויפן אָרט 
פאַרשטיינטע פּנימער, װאָס צוקן מיט די מוסקלען... און נישט גרינג איז איר געזאַנג דאָס מאָל, 
ווייל הינטער די קוליסן שטייען די רבנים : הרב צביקה, גידי, עוזי, שטייען דאָרט 

און יאָמערן -- און נישט אין זיך נאָר, נאָר כמעט גאָר אויפן קול. 


און, וי אַ װוּנדער, פילן זיי, אז ס'איז אַזױ : זיי זענען יונג נאָך אין אַ צווייאיקן באַדײט, 

דאָך פּלוצעם האָבן זיי באַקומען סמיכה, װאָס זיי האָבן קיין מאָל גאָר אין זינען נישט געהאַט; 
און אָט דער גאַנצער עולם -- יונג און אַלט, און עמך, און געלערנטע און קלוגע-לייט -- 

װווי ער װאָלט מיט אַמאָל געװאָרן שאָף פאַר זייער פיטערונג אין יעדן פּשט... 


דעריבער מישן זיי זיך ווידער אויס מיט דעם המון און ווערן ווירבלדיק אַריינגעצויגן און פאַרכאַפּט, 
און ווערן אזש פאַרפלייצט מיט פראַגן אין אַן איילנדיקן, להוטדיקן, ציטערדיקן מורמל, װאָס איז 
פול מיט מיין. 
זיי גאַפן פון דער שטאַרקער נאָענטשאַפט, װאָס ס'האָבן זי נישט אָפּגעשאַפט די יאָרן און 
די ווייטקייט פון באַפעלן, װאָס האָבן זי געקלאַפּט, 
און זיי ווייסן, אַז דאָס איז אַ װוּנדער און אַ רעטעניש, װאָס קיינער קאָן עס נישט פאַרשטיין. 


זיי ווייסן, אַז דאָס איז אַ ווונדער און אַ רעטעניש, װאָס האַלט זיך איין, 

אַ רעטעניש, וי אַלע פּשוטע, יסודותדיקע סודות, װי דער פּולס און װי די שלייפן, װאָס קלאַפּן שנעל, 
און װי די רעטעניש פון וועזן און אידענטישקייט, װאָס מ'קאָן נישט אָפּפרעגן, פאַרלייקענען דאָס זיין 
און װי די רעטעניש פון גלוסט צו פרייהייט, װאָס דערװעקט זיך אין אַ תפיסהדיקער צעל.. 


און זי איז אַזאַ רעטעניש, װי ס'איז דער אויפזיד פונעם קאַלך, ווען ס'גיט 
אויף אים אַ שפּריץ דאָס װאַסער מיט אַמאָל... זי איז אַ רעטעניש און אַ פאַרמאַכטער סוד, 

וי אָט דער שטאַרקער אויפזיד פון דער ייִדישקייט דער רוסישער, װאָס ס'איז נאָך אַלץ צעגליט, 
אין אָנריר מיט דער יוגנט דער העברעישער און מיט איר שיינקייט װאָס זי האָט... 


דעריבער איז עס נישט בלויז קיין סענטימענטאַלער ענין, ווייל עס דאָמינירט 
אין אים דער פּשט פון די געזעצן פון פיזיק און כעמיע און פון מענטש אין אַ געטויש. 
דעריבער איז אפילו אויך ווען מיר דערציילן וועגן טרערן -- איז דאָ נאָר געזעצן, װאָס די 
ויסנשאַפּט האָט פּרעפּאַרירט, 
וי איינע פון די שטרענג-קאָנקרעטע ויסנשאַפטן, װאָס באַהופּטונגען באַשטימען דעם באַשײד פאָרוֹיס. 


דעריבער קאָן מען אפשר מיט בטחון זאָגן וי אַזױ ס'וועט זיין נאָך דער באַשײד, 

דערום איז אפשר דער באַשײד נאָך נענטער וי עס זעט אים יענער, װאָס דערװאַרט; 

ווייל אויב אפילו ס'ווערט דער קרעמל נישט נתפּעל פאַר דער מעטאַפיזיק --- איז ער תמיד גרייט 
צו אָנערקענן די באַווייזן פון דער װיסנשאַפט, װאָס איז באַשטימט, גענוי און האַרט.. 


און ס'איז קיין ספק נישט, אַז די באַװייזן האָבן אויף די גאַסן און די בינעס פון דער שטאָט 
געזען זיך נישט אומזיסט. 
און אויב עס איז געווען אַ גזירה --- איז זי שוין אַװעק. פאַרפאַלן. ס'איז אַזױ באַשטימט. 
און דאָס האָבן געטאָן די גוט באַװוּסטע דריי רבנים: הרב עוזי, הרב צביקה, הרב גידי-טראַקטאָריסט 
און אויך די רביצן נורית, װאָס איז, אַ שטייגער, װי אַן אשת-חיל גוט באַרימט, 


דעריבער לאָמיר ווינטשן זי : זיי זאָלן ווייטער מגדיל זיין די תורה אויף דער וועלט, 

און אַז זיי זאָלן מערן מצוות און באַװייזן מופתים ; און אַז זייער זכות זאָל שטיין 

אין אַלע צייטן, װי ביז איצט --- אין שטאָט, אויף באַרג און אויף די בייטן פונעם פעלד -- 
פאַר אונדז און פאַר דעם גאַנצן פאָלק ישראל, אמן. 

לאה גאלדבערג 
וופו 


לאה גאָלדבערג אי אַ באַזונדערע דערשיינווג אין דער העברעישער פאָעזיע: 
זי איז קלאָר און װאָר וי אַלע אַנדערע פריערדיקע פּאָעטן פון דער ביאַליק-תקופה; או זי איז 
אויך פאַרקניפט מיט דער מאָדערנער פאָעזיע, װאָס איז אַ באַװײז אַז עכטער מאָדערניזס איז 
נישט סתירה נאָר גאָר אַ המשך פון דעם, װאָס איז געווען און קאָן נאָך זיין אין די גלגולים 
פון אַן אַנדער מין ;מאָדע". װאָרעם װי עס זאָל נישט זיין אין לאה גאָלדבערגס שירה דער רמז 
פון מאָדערניזם -- איז נאָך אין איר דאָ דער אמת פון אַלצייטישקייט. 

פון אירע אַלע זעקס לידערביכער, ואָס זענען ביז איצט אַרױס, זענען פאַראַן אַ סך 
אָנדײטן, אָבער מער באַווייזן. אין זיי איז פאַראַן דער שלוס-בית פון זווגים, װאָס וװואָלטן געדאַרפט 
זיין פרעמד און אפילו פיינטלעך איינע צו די אַנדערע. דהיינו: פּשטות און ראַפינירטקייט, 
געוויינטלעכקייט און חידוש, דירעקט געפיל און אינטעלעקטועלער אימאַזש. דער אָנדײט איז 
דאָ אין דער קורצקייט פון פערז, אין דער קאָנדענסירטקייט פון אויסדרוק, אין דער אַפאָריסטי- 
שער פאָרעם פון טייל לידער. עס איז נישטאָ קיין סתרי-פּאַעזיע, קיין משל און מליצה -- אדרבא, 
דאָס לשון און דער מעטאַפאָר זענען קלאָר, אָפן און פאַרשטענדלעך. אפילו די טיפקייט פון 
געדאַנק איז לויטער װי דאָס ואַסער, װאָס מ'קאָן אין אים זען דעם אָפּגרונט. ס'איז בלויז דער 
רמז, װאָס רופט אַרױס אַסאָציאַציעס; דער מוזיקאַלישער סוד, װאָס וויברירט מיט װידערקלאַן- 
גען, מיט זכרונות (דערפאַר טאַקע איז ביי דער דיכטערין אַזױ האַפטיק די דערמאָנונג פון דעם, 
װאָס ס'איז שוין געווען). 


}8 


לאה גאַלדבערג איז פון די ששטיל-ריידער און קאַרג-ריידער, װואָס אפילו זייער געמורמל? 
וװוערט דערהערט, װי עס זאָל נישט זיין סודותדיק. מען דערהערט מער איר שיר בלחש, די 
שטילקייט פון איר ליד. זי איז דווקא די פאַרעשווייגערין, װוּ אַנִדערע װאָלטן אַ סך גערעדט. עס 
איז פאַראַן ביי איר אין ליד אַ באַזונדערע מװזיק, וואָס עס דאַכט זיך, אַז זי איז אַלט און צוגענג- 
לעך, אָבער בעצם איז זי גאָר ניי. די מוזיק פון איר ליד איז אַזױ אַלט און ניי, וי די טעמאַטיק: 
ליבע, נאַטור-בילד, בענקשאַפּט נאָך דעם װאָס איז געווען. די דיכטערין פאַרלירט נישט, פאַר- 
פּלאָנטערט נישט דעס שנור װאָס פאַרבינדט אַלט און ני. 


דערמאָנונג פון אַלע אָנהייבן 


געדענקען װעלן מיר די זאַנג אין גרינקייט פון איר יוגנט, 

ווען זי איז שלאַנק געשטאַנען אויסגעשטרעקט דעם קאָפּ צום הימל, 
ס'איז דין געווען, און גלייך און שטאָלץ איר שטענגל. 

אַצינד איז צו דער ערד איר קאָפּ געבויגן, 

ווייל שווער דאָס גאָלד איז פון איר רייפקייט, 

די קרוין פון פולן אױיסטראָג. 

עס זענען שיין די שעהען פון איר לעבן. 


געדענקען װעלן מיר דעם בוים אין שטילקייט פון זיין פרילינג: 
עס זענע? ווייס און ראָז געוועזן זיינע צוויטן, 

עס האָבן זיך אין זיין געצווייג געמיניעט ציטערדיקע ליכטער, 
און זיסער סאָט האָט אויף דער ערד געטריפלט, 

וי טרערן פון אַ כלה אין איר טאָג פון שמחה. 

און איצטער שטייט ער מיט דעם שלל פון זיינע עפּל, 

ער טראָגט דעם שיינעם יאָך און גיט אפילו נישט קיין ריר זיך, 
ער ווייסט די פרילינגען פון קומענדיקע ציטן. 


מיר ועלן אַזױי גוט געדענקען יענע זאַכן 

אין גאַנג פון יאָר. פון טאָג און נאַכט װאָס האַלטן זיך אין בייטן, 
וי די לבנה איז געװעזן דין-אזש-ביז-צעברעכן, 

און זייער פול, און האָט זיך אויסגערונדיקט און איז אויסגעגאַנגען, 
און װידער איז זי אויפגעגאַנגען אין איר יוגנט. 


געדענקען װעלן מיר דעם אָנהייב פון אונדזער ליבע, 
וי זי איז ציטערדיק געווען נאָך װי אַ הינדין, 

און שעמעוודיק וי אַ גאַזעלע: 

און אָט איז זי שוין גרויס געװאָרן, 

און אָפן איז איר פּנים 

און טיף איר שטימע. 

עס זענען שיין די שעהען פון איר לעבן. 

כאַמסין אין ניסן 


פאַרװאָר איך ווייס: דאָס איז אַ טאָג אָן שום געבייט, 
און קיין זאַך אין באַזונדערקײט האָט נישט פּאַסירט, 
און נישט פאַראַנדערשט האָט אים פון די אַלע טעג 
קיין מינדסטער צייכן און באַװייז פון גוט ביז שלעכט. 


און נאָר די זון האָט אַ ריח פון יאַסמין, 
און נאָר דער שטיין -- אַ שטימע פוֹן אַ קלאַפּיק האַרץ, 
און נְאֶר דער אָװנט -- אַ קאָליר פון אַפּעלסין, 

און נאָר דער זאַמד האָט ליפּן פול מיט קוש. 


וי זאָל איך אים דערמאָנען, דעם געהיימען טאָג, 
וי זאָל איך אָפּהיטן זיין פּלוצלעכן גענאָד, 

וי זאָל איך גלייבן. אַז איין טאָג איז ער געווען 
אַיעדער ריר און ריח פון מיין גאַנצן איך ? 


אַז יעדער בוים אַ זעגל איז געווען אין ווינט, 
ס'האָט שטילקייט אויגן פון אַ מיידעלע געהאַט, 
און טרערן -- דעם געשמאַקן װוֹילגערוך פון צוויט 
און וי מיין ליבע האָט גערופן זיך די שטאָט. 


דער װידערקלאַנג 


עס שטייט דער װידערקלאַנג אין הימל, וי אַמאָל 

אַ שווערער װאָלקן אָן טראָפּנרעגנדיקן גליק; 

ער שטייט און קערט נישט אום זיך צו מיין איינזאַם קול, 
װאָס איז פאַרלוירן און פאַריתומט -- איבעריק. 


צום קאַלטן הימל הייב איך אויף אַ תפילה פאָרט, 
אַקעגן שטילקייט פאַלט מיין אימהדיק געבעט : 
שטעל איין זיך, הימל, פאַר אַן אויסגעצייטיקט װאָרט, 
אָ, זאָל מייו שיר ניט זיין אומזיסט און שפּעט. 


לידער פון סוף-וועג 


דער וועג איז אַזױ שיין דאָך --- האָט געזאָגט דער יינגל. 
דער וועג איז אַזױ שווער דאָך -- האָט געזאָגט דער בחור. 
דער וועג איז אַזױ לאַנג דאָך -- האָט געזאָגט דער מאַנצביל. 
דער זקן האָט אַװעקגעזעצט זיך אָפּרוען אין זייט פון וועג. 


די שקיעה פאַרבט זיין גראָ מיט גינגאָלד און מיט רויטקייט, 
דאָס גראָז לייכט אויף פאַר זיינע פיס מיט טוי פון אָװונט, 
דער לעצטער טאָגפויגל פון אויבן זינגט: געדענקסטו, 

וי שיין, וי שווער, וי לאַנג עס איז געווען דער וועג ? 


דו האָסט געזאָגט : עס לויפן טעג און ס'יאָגן נעכט זיך. 
אָט װועלן קומען טעג -- האָסטו אַליין געטראַכט זיך. 

און האָסט געזען װי ס'גייען אָװנטן, פרימאָרגנס, 

און האָסט געזאָגט : ס'איז גאָרנישט ניי אונטער דער זון. 


און אָט ביסטו אַריין אין טיפן, גראָען עלטער, 

און ס'זענען דיינע טעג געציילטע -- און נאָך מער טייער. 

דו ווייסט : ס'איז יעדער טאָג אונטער דער זון דער לעצטער. 
און ווייסט : ס'איז ניי אַיעדער טאָג אונטער דער זון. 

קליינע ל ' דע ר 


וי אַ ליכטשטראַל 


וי אַ ליכטשטראַל װאָס גליטשט זיך אַריבער 

קרישטאָלענעם בעכער און שטעכנדיק ס'האַרץ זיינס 
דערװועלט ער אין אים דאָס געשפּיל פון קאָלירן 

אין טאַנץ פון די פונקען, װאָס האָבן געדרעמלט, 

אַזױ איז פאַרביי דער דערמאָן פון דיין בליק נאָך פון דעמאָלט. 
צי האָסטו געהערט ? כ'האָב ביינאַכט היינט געלאַכט. 


ווען מיין טאָג פאַרגייט 


עס זילבערן די לאָקן מיינע אין לבנהדיקער שיין, 

אויף צווייגן פונעם בוים דאָ זענען פייגעלעך פאַרוויגט. 

כ'וועל אױפּפּראַלן מיין פענצטער און אַ רוף טאָן: קום, מיין טויב, אַריין! 
דאָך האָט די נאַכט חכמימדיקע סאָוועס מיר געשיקט. 


די שטערן 


די שטערן זענען זייער שיין -- 
קליינע גלעקלעך אויפן האַלדז פון הימל. 
די שטערן זענען זייער שיין, 

אויך די נאַכט, 

די נאַכט פון מיינע טרויערס. 


דער בוים 


און ער טראָגט לייכט 

זיין שווערן צוויט, 

אים פּאַסט זיין שיינקייט. 

אָן גאווה טוט ער אָן אויף זיך 
די ציר פון פרילינג, 

און פּשוט איז דאָס גליק -- 
וי פליכט. 

חײס גורי איז געבױירן אין ארץ-ישראל. איז דעריבער טשעקאַווע, וי ער רעאַגירט 
איף די דערשיינונגען סיי מפנים און סיי מחוץ. וױיזט זיך אַרױס, אַז ער איז באַזונדער נײי אין 
איטלעכן מאָטיו, אַפילו דאָרט װוּ ער איז נישט אין גאַנצן קלאָר, און אפילו דאָרט, װווּ ער איז 
נישטנאָר נײ, גיט ער אױיך אַרין אַן אייגענעם קנייטש אין דעם, װאָס איז ביז אים געווען 
;אויסגעפּרעסט". מיזעט שוין גלייך, אַז ער האַלט נישט פון תוך און פאָרעם, װאָס איז ,אויסגע- 
פרעסט", דערצו נאָך מיט דעם גוט באַװוּסטן קנייטש. ער שעמט זיך מיט דעם דאָזיקן סקאַרבאָוון 
קנייטש. אדרבא, בי אים איז דער שיר צעקנייטשט, אָבער ער איז מחדש אין דער טעמאַטיק, 
װאָס איז אויסטערליש; און אין דער פאָרעם, װאָס זי איז אין פלוג פון אַנדערע גענומען, אָבער 
איז פאָרט פאַראייגנט. 


;פרחי אש*, פייערדיקע בלומען, איז דער נאָמען פון זיין ערשטער לידער"זאַמלונג. 
אייגנטלעך, קאָן דאָס אַרויסרופן אַ חשד: בלומען און דערצו נאָך פייערדיקע -- איז דאָס נישט 
דער זעלבער שטייגער פון די ,באַװוּסטע" פאַעטן? אָבער דווקא אָט דער נאָמען פון זיין בוך גיט 
איבער דעם מהות פון זיינע שירים: זי זענען בלומען נישט פון שלעכטס װױ בי דעם פראַנצויז 
באָדלער) נאָר בלומען װאָס דערציילן סיי פון דעם שלעכטס און סיי פון דעם גוטס פון אל דעם, 
װאָס איז פאַרבונדן מיט איך און מיט לאַנד. פאַרװאָס זענען זיי פייערדיק? וױייל דער דיכטער 
איז נאָך יונג; און פייערדיק זענען ביי אים געווען די דרי" מאָטיון: פלמ"ח, חלוציזם, לאַנד, 
שפעטער האָט ער דערזען די װועלט -- און האָט דערנאָך דערצילט װי ער האָט ערגעץ אויף 

אַ סטאַציע פון דער ועלט פאַרלױױרן אַ קליינעם טשעמאָדאַנטשיק, װוּ ס'האָט זיך געפונען 
אַ פלעשל אָדדע-קאָלאָ, אַ קמע, טאַבעק, בריוו און שיך.. האָט עס שױין נישט דעם רייץ פון 
פייערדיקע בלומען. אָבער עס איז נאָך אַלץ טשעקאַווע דעם דיכטערס בילדערישע באַרײידעוודי- 
קייט אַפילו וועגן אַזאַ קליינטשינקן ענין פו אַ פאַרלוירענעם טשעמאָדאַנטשיק. 


געפלעכט 


ווען ס'שטאַרבט דאָס ליכט -- באַלד קומען זיי, 

די וועלף, אין סוד פון מיינע בלוטן: 

אין זייער נאַקעטקײט, אין זייער קויל, אין אויפגעפלאַמטע גלוטן 
פון ציטערדיקע גלוסט און ויי. 


װאָס ס'איז געווען בײיטאָג אין װאָג און מאָס פאַרוויגט, 
פירט שיכורן געטראָט אויף טאָול פונעם האַרץ: 
פאַרגנבעט מוטוויל אין געטראַנק פון טרוים און אַלגעגאַרטס, 
װאָס ווערט אין פייער און אין רויך דערשטיקט. 


די פרויען, וועלכע בייגן זיך צו דעם, װאָס לייכט פאַרקניפּט זיי, 

צו דעם װאָס שפּאַלט, צערייסט, פאַרלענדט, 

באַצײיכנט זאָלן ווערן מיט אַ שטאַמפּ, װאָס ברענט -- 

דער שטאָלצער און צעבראָכענער געגרים פון די, װאָס האָבן ליב זיי. 


װי ס'זינקט אַרײן דער הימל אין דער פינצטער-צייט ביז דנאָ, 
פון אַ געדעמפטן, ענגן צימער, פול מיט אָנלאָד פון וודויים, 
אין ביסן ברויט, אין אַלע רגעס פון ענויים, 

װאָס זאַמלען זיך צו זייער גאָר מסוכנדיקער שעה. 


אָט דאָס איז, װאָס באַלײדיקט זיי, די פרויען, זייער קרבן אָן אַ נס. 
אַ גרופּע שמייכלען, װאָס אין טרער און ציטערניש צערינט, 

אַ קראַנץ פון תמימותדיקע פּסוקים וי דער מורמל פון אַ קינד 
און קנוילן רויך און װוֹילגערוך פון בעז. 


די פרויען וועלכע ברעכן זיך פאַר גלעט-און-פויסט-געצאָלט, 
אַ שטיק צעהאַקטע ליפ און תהומותדיקע אויגן -- 

אויף אָט ז'עם צווייאיקן געקרייץ אין אַ געוועב פאַרצויגן, 

און אַ פאַרלוירענער געפעכט פון גיך-פאַרגײענדיקן שטאָלץ, 


87 


אַ פענצטער אין טונקל 


אַ פענצטער... און אַ שטיק געטונקל אָטעמט, אָטעמט. 

אַ באַלוכטן פענצטער. כ'זע אים אַזױ איינציק, הויך -- אַ סוד. 
ס'איז דאָרטן עפּעס װאָס איז מאָדנע, ווייט, און נישט באַנאָמענט. 
אַ נאַכט אָן שטערן און אָן גאָט. 


דאָס בלוט... עס זענען די געזעצן זיינע אָן דערבאַרעמונג און אָן באַשײד, 
און דו ביסט אַזױ אינעװייניק, אָ, דו שוועל פון יעדן טויער ! 

דאָ גליטשן זיך פון בריקן-הייכקייט רגעס שטילערהייט, 

אין שװאַרצן װאַסער, װאָס איז װי אין טונקעלן געלויער. 


און אויב כ'װועל הייזעריק אַ שריי טאָן נישט מיט אייגן קול אַזױ 
צו עפּעס, װאָס איז טייער און איז ליבלעך ביז געוויין, 

װועט ענטפערן דער עכאָ פון דעם פוקסישן געואַי, 

ווען ס'וועט דער האַרבסט אין זייער װיינגאָרטן פאַרגיין. 


אַ פוקס, אַן איינזאַמער, און זיינע אויגן האַלטן זיך אין צינדן -- 

וי אַ ליכט װאָס בלינקלט אויף אַ בלעטל פון אַ בריוו אין אַ פאַרגעסנקייט פאַרשפּינט, 
און וי אַ טאָג, אַ באַלד-פאַרלױרענער אין שקיעה, וויל נאָך נישט פאַרשווינדן, 

ער דרייט זיך נאָך אין רעגן און אין ווינט... 


מיין גוף גייט איבער דיר מיט גנבה-טריט אין נאַכט; 
די װאָלקנס ברומען, ס'פאַלן שווער די טראָפּנס אין געווימל, 
די פענצטער זענען בלינד און ביז אַ טויבקייט אַזש פאַרמאַכט. 


אָ, נאַכט. אַ פרעמדע שטאָט... ביז האָריזאָנט פון הימל. 


דאָס ליד פון סוף זומער 


אֹ 


עס האָט דערציילט דער גרויער שטויב דעם הוילן שטיין אין רויטלעכן פאַרנאַכט 

די רייד פון לעצטער סטאַציע; און די װינטן האָבן פונעם ים געבראַכט 

די עטװאָס אומעטיקע זאַלציקע זיכרונות פון מיין שטאָט. 

מיר האָבן אויפגעשטעלט די קאָלנערס, ס'איז געווען שוין קאַלט ביי אונדזער טראָט. 


צום ווינטער זענען מיר געגאַנגען מיט די װאָלקנס אויפן וועג, 

אין רוקן -- די צעזומערטע פּאַלייען און די ווייסע טעג. 

אַן אָפּפאַל פון צעקװאַרטע פרוכט, װאָס האָט זיך אויף באַגליבטער ערד צעשפּרײט, 
האָט אַלע קאַראַװאַנען צו די טויערן פון זייער האַרבסט באַגלײט. 


ב 


דער זומער איז געוועזן פייער, אַ וינטערס קינד, אַ דלפון, אַ קאַרגון. 

די תבואה --- טריב, די גריבער אויסגעטריקנט, אין זיין צווייטער העלפט, פון זון. 
די תפילות --- װי מיט אָפּגעהאַקטע פליגלען זיך אַראָפּגעגליטשט אויף גיך. 

און ער'ט געשוויגן, איבערלאָזנדיק נאָר כעס און קריוודע הינטער זיך. 


און אָט דאָס לאַנד, װאָס װי מיט גריפל אויף זיין פּנים איז געקריצט זיין נויט, 
ט'געגעבן זיינע אָרעמאַנען שטיקל ביסן פון זיין בידנעם ברויט. 

ס'איז וויי צו דעם, װאָס האָט געהאָפּט צו אַ געזאַנג פון שפּייכלער און פון שניט -- 
און זיינע טרערן האָבן, וי דער דאַמף װאָס קומט פון מדבר, הייס געזידט. 


ג 
די שטיינער, אָטֹ די שטיינער זענען דאָך די עדות מיינע אויף דעם זומערוועג, װאָס איז מיט זון געמערט, 
זי זענען דאָך אַריין אין מיינע פיס און אויגן וי אַ ים פון אינדזלען און צעשראָקענעם געפעלדז. 
נישטאָ קיין ערד. 
ווייל ס'האָבן זי פאַרשװוענקט די רעגנס אין אַ שלוכטע, װוּ ס'איז ווילדגעוויקס און שלאַנג. 
דאָס איז דער באַרג, װאָס איז אַן איינזאַמער געהאַקט געװאָרן דורך דער שװוערד פון צייטן שוין פון לאַנג. 


פאַראַן אַ קאַלכשטײן אַ באַאָדערטער און ער איז אַ געדענקמאָל פאַר מיין טרויער אויף-און-אָפּ, 

און ווען ס'איז אויסגעשטערנט, ליגט אויף זיין פאַרשלאָסנקײט פון האַרץ מיין קאָפּ. 

נאָר מיינע אויגן קומען צום געוועלב, װאָס מיניעט אין די ברעגן און די הייכן אין אַ סוד, 

דאָס איז די צייט פון פייפלען ליבשאַפטן, און דאָס-אָ איז דאָס לאַנד װאָס אויסגעקליבן האָט עס גאָט. 

דאָס ווינטל טראָגט אַרום זיך 


דאָס ווינטל טראָגט אַרום זיך איבער גאַנצן װאַלד 
אין אומעטיקער שטילקייט פון פאַרנאַכטיקן געטויש. 
דאָס טייכל פליסט. אַ קוקו הערט זיך פון באַהאַלט. 
די טויבן זענען אָפּגעפלױיגן פונעם שלאַג פון הויז. 


אָט צינדט זיך אָן דאָס ליכט אין דאָרף אויף ברעג פון נאַכט, 
אַ שפּול פון רויך פאַרטונקלט זיך מיט בלויען ווינט. 

אויך דו, נשמה מיינע, װאַרף אַראָפּ דיין לאָד פון שמאַכט 

און גיי מיט אים-אויף פאַר אַ קרבן שטיל און לינד. 


אינהאַלט: 


רחל .א אר. וב 2 
ביים פענצטער 
אונדזער גאָרטן 


און אפשר רישע וי 
איוב א יע עי 0 
אובת:תיאא, אמט 


און איצטער .2 6 
איך האָב שוין אַלץ געזאָגט . 


אוהי צהי גהימרעהט 2 : : 0 : 
איר לײיכטװאָגיקע : : 
מיין פאָלק -- ים מין פאָלק -- װאַלד 
מיינע יידן די שיינע און די חיה  ..‏ . 
די מלכים פון עמק (פון דער פּאָעמע ?טור מלכה") 
די װאָס לעבן אין זײיער זכות זאָגן . 


די (קעצטע תפילה' 0 וי ) שן 2 0 
אצההם ש7לאמטקי. י ‏ יי שי 2 עי 2 

שבת אט בי א 

יזרעאל טע א ר 

אונדזער געצעלט עי 

פּראַצע א אע טי 

א ניכטעכצר אתנט 2 "= ער 2 = 


אַלע -- און אויך אַיעדער איינציקער . 
ביים סוף פון אַ פרוכטבוים, 8 טייך און א ניגון 


יצהק 7למחון : : : 6 : : : : 
פון דער פּאָעמע ;.מטד ה" 
די ותפלהו. " = 6 = {י א יש יט יע 
עס זענען נטכט הא '+ : ' = וי 2 2 
ישראל יס 
זײ שטילו מײַן האכץ? י ‏ 06 2 2 2 
ש. שלום : : : : . . : : 
פּרעלוד גאט יט עי עו 


איך כאַפּ אַמאָל אויף זיך באַגינעןן . . 
נישט אַלץ איז דאָך פּשוט .  .‏ . 

ירושלים (פון דער פּאָעמע .און בן פּלא") . 

א עילעלטע םס טע אע אע טיש 20 
פון די נעגל פון גאָרנישט יא 0 


רפאל אליעז. : : 0 : 
א חלום איז געװען דער מבול . 
מיין קליין הײמלאַנד . . 
דער אַלטער ויינגערטנער . 


שמשוןמעלצער . . : 
תכריכים א ר אל 


דער הימל מיט בלאַסיגרױען נעפּל פאַרדעקט א 


דער הימל מיט בלאַס:גרױען נעפּל פאַרדעקט 
אליהו הנביא אי א : 


נתן אַלטערמאַן טא 2 
דאָסף:ליד.- אש עטער || 2 רעלעט 0; 
די פיטערין פון גענדו 
אין גהויסן װעג +. . : 
כ'תעלנישט פאנגעסן. | 4 2 2 
פּאַראַד און פאָלק און ,שװערפּונקט* . . 
עס טעטש" 6 6 8" יס 2 

לאה גאָלדבערג : : : 0 0 
דערמאָנונג פון אַלע אָנהײיבן . 
כאמפין אין ניסן + /. 164 5 סן; 
דער װידערקלאנג איער םס 


לידער פון סוף:װעג א -- םב . . 
קליינע לידער 


װי א ליכטשטראל .  ?*‏ 3 2 2 
װען מײַן טאג פארגיט /+ 2 2 2 
די שטערן 2 יעב 
דער בוים א ר שאט אט 
חי ים גההי יי ; : : : . : : 
געפלעכט 2" דע תהש 7 0? 


א פענצטער אין טונקל  .‏ . 
דאָס ליד פון סוףזומער א--ג   .‏ . 
דאָס װינטל טראָגט אַרום זיךף . . : 


: 


ב 


: 


ביכער פון זעלבן מחבר 


פאַָרהאַנגען (לידער), פאַרלאַג ,דאָס נייע לעב", אָדעס, 1920 

אָן אַזייט (דערציילונגען), פאַרלאַג ,מיר אַלײין", קאָוונע, 1927 

אַנטאָלאָגיע פון דער העברעישער פּאָעזיע, פאַרלאַג ב. קלעצקין, ווילנע, 1935 
רינגען אין דער קייט (עסייען), מרדכי יאָפּע בוך-קאָמיטעט, ני"יאָרק, 1939 

אין פאַרלאַג י. ל. פרץ-ביבליאַטעק 
זענען ביז היײינט דערשינען פאַלגנדע ביכער; 


י קהבהט; 

מענדל מאַן: 
אברהם סוצקעווער: 
ישראל טאַבאַקמאַן: 
ש+ בעהלינסקט: 

י; פאפיערניקאָון: 
מענדל מאט: 

ק. צעטניק: 

יהסף פיהש טאש 


אפחים שה ט שאה 
מלך נוי--נשטאַהט: 


יצחק לקעוו: 
יצחק פא נער: 


בלעטער פון אַ לעבן (2 בענדער) 
נאַכט איבער גלושינאָ 
אין מדבר סיני 
מיינע איבערלעבונגען 
בילדער און דערציילונגען 
היימישע און נאָענטע 
ביי דער ווייסל 
דאָס הז פון די ליאַלקעס 
אויף שמאַלע טראַטואַרן 
(ראָמאַן פון קיבוץ לעבן 
קונסט און טעאַטער (העברעיע) 
דאָס ערשטע און דאָס צענטע יאר 
מדינת-ישראל 
אין געראַנגל -- געקליבענע שריפטן 
שלום אַשׁ אין זיין לעצטער היים 

